

रवि पुष्प नक्षत्र में बद्रीनाथ धाम के कपाट खुले

श्री बदरीनाथ धाम, 04 मई। रविवार सुबह छः बजे रवि पुष्य नक्षत्र में उत्तराखंड के चमोली जनपद स्थित बाबा बद्रीनाथ मन्दिर के कपाट वैदिक मंत्रोच्चारण, जय वदरी विशाल के उदघोषों और सेना के बैड की मधुर और लहरियों के मध्य खोल दिए गए।

मुख्यमंत्री पुष्कर सिंह धामी सहित देश, विदेश से आए लगभग पंद्रह हजार श्रद्धालु इस पवित्र और ऐतिहासिक अवसर के साक्षी बने। इस दौरान भक्तों पर हेलीकॉप्टर से पुष्प वर्षा की गई।

मुख्यमंत्री धामी ने बाबा बद्रीनाथ मन्दिर के कपाट खुलने पर पहली पूजा

- सबसे पहले प्रधानमंत्री नरेन्द्र मोदी की ओर से उत्तराखंड के मुख्यमंत्री पुष्कर सिंह धामी ने पूजा अर्चना की।

प्रधानमंत्री नरेंद्र मोदी की ओर से की। उन्होंने इस मंदिर परिसर में स्थित लक्ष्मी मंदिर, गणेश मंदिर, आदि गुरु शंकराचार्य गढ़ी सहित सभी मंदिरों में पूजा अर्चना की। मुख्यमंत्री ने तीर्थयात्रियों और श्रद्धालुओं का अभिवादन किया और तीर्थयात्रियों से यात्रा व्यवस्थाओं का फीडबैक भी लिया। उन्होंने देवभूमि उत्तराखंड आने वाले सभी श्रद्धालुओं से (शेष अंतिम पृष्ठ पर)

बरेली में कार ने चार को कुचला, तीन की मौत

बरेली, 04 मई। उत्तर प्रदेश के बरेली जिले के आनंदपुर गांव में सड़क किनारे बारात का काम कर रहे चार किशोरों को तेजी से आ रही एक कार ने टक्कर मार कर कुचल दिया जिससे तीन की मौत हो गई जबकि चौथे किशोर की हालत नाजुक बनी हुई है।

अपर पुलिस अधीक्षक उत्तरी मुकेश चंद्र मिश्रा ने रविवार को बताया कि शनिवार आधी रात बाद एक कार ने चार किशोरों को रौंद दिया। घटना की सूचना मिलते ही पुलिस मौके पर पहुंची। मामले में लापरवाही को लेकर कानूनी कार्रवाई की जा रही है। कार चालक मौके से फरार

- मृतक किशोर बॅड में काम करते थे। पुलिस ने कार बरामद कर ली, चालक की तलाश जारी है।

हो गया था। मिश्र ने बताया कि पुलिस ने घटनास्थल से दुर्घटनाग्रस्त कार को बरामद कर लिया है। चालक की तलाश की जा रही है। जल्द ही आरोपी को गिरफ्तार किया जाएगा। उन्होंने बताया कि शाही थाने के गांव आनंदपुर में बीती रात हुई सड़क दुर्घटना में शाही के गांव बकैनिया धीरगुर निवासी उकिशोरों की मौत हो गई और चौथा गंभीर रूप से घायल हो गया। शिकार सभी किशोर आनंदपुर स्थित शिवा बैड में काम करते थे। घायल संजीव की हालत भी नाजुक बनी हुई है।

भारत में एयरशिप प्लेटफार्म का सफल उड़ान परीक्षण

नयी दिल्ली,04 मई। पहलगाम आतंकवादी हमले के बाद भारत और पाकिस्तान की सीमाओं पर बढ़ ते तनाव के बीच वायु सेना प्रमुख एयर चीफ, मार्शल ए पी सिंह ने रविवार को प्रधानमंत्री नरेन्द्र मोदी से मुलाकात की।

नौसेना प्रमुख एडमिरल दिनेश त्रिपाठी की कल प्रधानमंत्री के साथ हुई मुलाकात के बाद एयर चीफ मार्शल सिंह की रविवार को मोदी के साथ मुलाकात को महत्वपूर्ण माना जा रहा है।

- भविष्य में उच्च ऊंचाई वाली एयरशिप उड़ानों के लिये मॉडल का विकास किया जाएगा। यह सिस्टम भारत की पृथ्वी अवलोकन और खुफिया निगरानी व टोही क्षमताओं को अद्वितीय रूप से बढ़ायेगा।

वायु सेना प्रमुख और प्रधानमंत्री की मुलाकात के दौरान क्या बातचीत हुई इस बारे में आधिकारिक रूप से कोई जानकारी नहीं दी गई है। माना जा रहा है कि एयर चीफ मार्शल ने प्रधानमंत्री को वायु सेना की तैयारी और रणनीति के बारे में जानकारी दी है।

उल्लेखनीय है कि प्रधानमंत्री पहलगाम आतंकवादी हमले के बाद से ही समुचे रक्षा तंत्र और सुरक्षा एजेंसियों (शेष अंतिम पृष्ठ पर)

राहुल गांधी ने 1984 के ऑपरेशन ब्लू स्टार को गलती माना

अमेरिका की ब्राउन यूनिवर्सिटी में एक सिख युवक के सवाल के जवाब में राहुल ने यह बात कही

बॉस्टन (अमेरिका), 04 मई। कांग्रेस नेता राहुल गांधी ने पहली बार सार्वजनिक मंच से माना है कि 1984 में हुआ ऑपरेशन ब्लू स्टार एक गलती थी। अमेरिका की ब्राउन यूनिवर्सिटी में एक कार्यक्रम के दौरान सिख युवक द्वारा पूछे गए सवाल पर राहुल ने कहा कि 80 के दशक में कांग्रेस से जो भी गलतियां हुईं, उनकी जिम्मेदारी लेने के लिए वे तैयार हैं।

इस बातचीत का वीडियो रविवार को सोशल मीडिया पर वायरल हुआ, जिसके बाद भारतीय राजनीति में हलचल मच गई। भाजपा आईटी सेल प्रमुख अमित मालवीय ने कहा कि राहुल गांधी की आलोचना सिर्फ भारत में नहीं, विदेशों में भी हो रही है।

जानकारी के अनुसार, कार्यक्रम में मौजूद एक सिख युवक ने राहुल से सवाल करते हुए कहा, "आप सिखों की

- राहुल गांधी ने कहा कि 80 के दशक में जो कुछ हुआ, वह गलत था। कांग्रेस के इतिहास की जो भी गलतियाँ हैं, मैं उनकी जिम्मेदारी लेने को तैयार हूँ।

- भाजपा आईटी सेल प्रमुख अमित मालविया ने कहा कि अब विदेश में भी राहुल गांधी की आलोचना हो रही है।

बात करते हैं, लेकिन डर भी पैदा करते हैं कि भाजपा क्या करेगी। हमें अभिव्यक्ति की आज़ादी चाहिए, जो कांग्रेस के शासन में नहीं थी। आनंदपुर साहिब रेजोल्यूशन दलितों के अधिकारों की बात करता है, लेकिन कांग्रेस ने उसे अलगाववादी घोषित कर दिया।" इस पर राहुल गांधी ने कहा, मुझे नहीं लगता कि सिख किसी चीज से डरते हैं। जो कुछ 80 के दशक में हुआ, वह गलत था। मैं तब पार्टी में नहीं था, लेकिन कांग्रेस के इतिहास की जो भी गलतियां

हैं, मैं उनकी जिम्मेदारी लेने को तैयार हूँ।

गौरतलब है कि 1984 में इंदिरा गांधी सरकार ने पंजाब में आतंकवाद के खिलाफ ऑपरेशन ब्लू स्टार चलाया था, जिसमें भिंडरावाले की मौत हुई और अकाल तख्त को भारी नुकसान पहुंचा। इसके बाद इंदिरा गांधी की हत्या कर दी गई, जिसके बाद देशभर में सिख विरोधी दंगे भड़क उठे। सरकारी आंकड़ों के अनुसार इन दंगों में 3,000 से अधिक सिख मारे गए थे।

रुसी मिसाइल से भारतीय सेना की क्षमता बढ़ी

नई दिल्ली, 04 मई। भारत के दुश्मनों की अब खैर नहीं है। पहलगाम हमले के बाद पाकिस्तान के साथ बढ़े तनाव के बीच भारतीय सेना की क्षमता में इजाफा हुआ है।

सेना को रूसी मूल की इग्ला एस मिसाइलें मिली हैं। कंधे पर रखकर वार करने वाली यह मिसाइल दुश्मन को नेस्तनाबूद कर देगी। इसके अलावा 90 और मिसाइल खरीदने की तैयारी हो रही है।

कम दूरी की वायु सुरक्षा प्रणालियां

- ये मिसाइलें सीमाओं पर दुश्मन के लड़ाकू विमानों, हेलिकॉप्टरों और ड्रोन के खतरों से निपटने में मदद करेंगी।

भारतीय सेना की वायु रक्षा क्षेत्र में अहम योगदान देती हैं। रक्षा सूत्रों ने बताया कि इग्ला-एस वायु रक्षा मिसाइलों की नई आपूर्ति कुछ सप्ताह पहले भारतीय सेना को हुई है।

इन मिसाइलों को सीमाओं पर दुश्मन के लड़ाकू विमानों, हेलीकॉप्टरों और ड्रोन से खतरे से निपटने के लिए सुरक्षा बलों को दिया जा रहा है।

सुरक्षा बलों ने आपातकालीन खरीद शक्तियों के तहत विभिन्न अनुबंध किए हैं। करीब 260 करोड़ रुपये के इस अनुबंध से पश्चिमी क्षेत्र में वायु रक्षा बलों की ताकत बढ़ने की उम्मीद है।

प.बंगाल के राज्यपाल ने मुर्शिदाबाद में केन्द्रीय बल लगाने की सिफारिश की

राज्यपाल ने केन्द्रीय मंत्रालय को, मुर्शिदाबाद पर गोपनीय विशेष रिपोर्ट भेजी है

कोलकाता, 04 मई। पश्चिम बंगाल के राज्यपाल सीबी आनंद बोस ने सीमावर्ती जिले मुर्शिदाबाद पर केन्द्रीय गृह मंत्रालय को भेजी एक विशेष रिपोर्ट में केन्द्रीय सशस्त्र बलों की तैनाती की सिफारिश की है।

आधिकारिक सूत्रों ने बताया कि राज्यपाल ने पश्चिम बंगाल के सीमावर्ती जिले मुर्शिदाबाद में केन्द्रीय सशस्त्र बलों की तैनाती की सिफारिश की है। उन्होंने वक्फ हिल विरोधी हिंसा के बाद अपनी यात्रा के आधार पर गृह आधार पर विशेष रिपोर्ट दी है। इन दोनों मंत्रालय को सौंपी एक विशेष रिपोर्ट

में यह सिफारिश की। इस हिंसा में तीन लोगों की मौत हो गई थी, कई दुकानें और घर लूटे गए, पुलिस वाहन जलाए गए और सैकड़ों लोगों को अपने घरों से भागने के लिए मजबूर होना पड़ा।

राजभवन के सूत्रों ने बताया कि राज्यपाल ने केन्द्रीय गृह मंत्री अमित शाह को मुर्शिदाबाद के अपने दौर की और दंगा पीड़ितों के तथा हरगोबिंद दास (72) और उनके बेटे चंदन दास की है। उन्होंने वक्फ हिल विरोधी हिंसा के बाद अपनी यात्रा के आधार पर गृह आधार पर विशेष रिपोर्ट दी है। इन दोनों को भीड़ ने पीट-पीटकर मार डाला था।

- राज भवन सूत्रों के अनुसार, राज्यपाल ने मालदा व मुर्शिदाबाद के अपने दौरें तथा पीड़ितों व उनके परिजनों से मुलाकात के आधार पर अपना आकलन व सिफारिश विशेष रिपोर्ट में की है।

बोस ने 11 और 12 अप्रैल को मुर्शिदाबाद में हुई हिंसा के एक सप्ताह बाद 18-19 अप्रैल को मालदा और मुर्शिदाबाद का दौरा किया था। राज्यपाल ने अपने दौरे के बाद संवाददाताओं से कहा कि लोगों ने मुर्शिदाबाद के सभी संवेदनशील क्षेत्रों में स्थायी सीमा सुरक्षा बल (बीएसएफ) शिविरों की तैनाती की मांग की है। उन्होंने केन्द्रीय गृह मंत्री को भेजी अपनी रिपोर्ट में कहा, राज्य में राजनीतिक हिंसा के इतिहास और मुर्शिदाबाद हिंसा के राज्य के अन्य

जिलों पर पड़ने वाले प्रभाव को देखते हुए मैं सुझाव देना चाहूंगा कि भारत सरकार ने केवल मौजूदा स्थिति पर अंकुश लगाने के लिए बल्कि कानून के शासन में लोगों का विश्वास जगाने के लिए संवैधानिक विकल्पों पर विचार करे।राज्यपाल ने प्रभावित लोगों की मांग पर भी गौर किया है कि संवेदनशील क्षेत्रों में बीएसएफ की स्थायी तैनाती की जाए क्योंकि जिले की अंतरराष्ट्रीय सीमा बंगलादेश से लगती है।

(शेष अंतिम पृष्ठ पर)

भारत ने चिनाब नदी से पाकिस्तान जाने वाला पानी रोका

सूत्रों के अनुसार, झेलम की सहायक नदी पर बने किशनगंगा डैम से भी शीघ्र पानी रोका जायेगा

- पहलगाम आतंकी हमले के बाद भारत ने सिंधु जल संधि रद्द कर दी थी। अब चिनाब के बगलिहार बांध से पाकिस्तान को जल का प्रवाह रोकना इस दिशा में बड़ा कदम है।

- आतंकवाद के खिलाफ जल संसाधनों के जरिए दबाव बनाने की भारत की नीति पाकिस्तान को दिए गए कड़े जवाब के रूप में देखी जाती है।

पहलगाम/नई दिल्ली, 04 मई।

जम्मू-कश्मीर के पहलगाम में हाल ही में हुए आतंकी हमले में 26 निर्दोष लोगों की मौत के बाद भारत ने सिंधु जल संधि को निलंबित करते हुए पाकिस्तान की ओर बहने वाले पानी पर नियंत्रण की दिशा में बड़ा कदम उठाया है। सूत्रों के अनुसार, भारत ने चिनाब नदी पर बने बगलिहार बांध से जल प्रवाह को रोक दिया है और जल्द ही झेलम की सहायक नदी पर स्थित किशनगंगा डैम पर भी इसी तरह की कार्रवाई की योजना बनाई जा रही है।

मामले से जुड़े एक सूत्र ने बताया कि बगलिहार डैम (जम्मू के रामबन जिले में) और किशनगंगा डैम, (उत्तर कश्मीर) भारत को जल प्रवाह के समय को नियंत्रित करने की सामर्थ्य प्रदान करते हैं।

भारत ने दशकों पुरानी सिंधु जल संधि के निलंबन के बाद यह निर्णय लिया है। भारत और पाकिस्तान के बीच

वर्ष 1960 में विश्व बैंक की मध्यस्थता से सिंधु नदी प्रणाली के जल बंटवारे पर एक संधि हुई। पाकिस्तान ने पहले भी बगलिहार डैम पर विश्व बैंक से मध्यस्थता की मांग की थी, जो दोनों देशों के बीच विवाद का विषय रहा है। पाकिस्तान भी किशनगंगा डैम को लेकर कानूनी और कूटनीतिक आपत्ति करता रहा है, खासकर नीलम नदी पर इसके प्रभाव को लेकर। भारत की इस नीति को आतंकवाद के खिलाफ एक कड़े

जवाब के रूप में देखा जा रहा है, जिसमें वह जल संसाधनों के जरिए भी दबाव बनाने की नीति अपना रहा है। भारत और पाकिस्तान के बीच बगलिहार बांध को लेकर भी लंबे समय तक विवाद रहा था। वर्ल्ड बैंक के हस्तक्षेप के बाद मामला हल हुआ। वहीं, किशनगंगा डैम को लेकर भी रणनीतिक और कानूनी मसला था। इसके चलते नीलम नदी पर असर पड़ रहा था। नीलम, झेलम की सहायक नदी है।

बाप पार्टी विधायक जयकृष्ण पटेल 20 लाख की रिश्वत लेते गिरफ्तार

भ्रष्टाचार निरोधक विभाग ने पहली बार किसी विधायक को रिश्वत लेते ट्रैप किया

- एसीबी के महानिदेशक डॉ. रवि प्रकाश मेहरड़ा ने कहा कि विधायक ने परिवादी की खान से संबंधित प्रश्न विधानसभा में लगाया और उसे वापस लेने के लिये रिश्वत की मांग की।
- रविवार को सुबह विधायक ने परिवादी को एमएलए क्वार्टर बुलाया और 20 लाख की रिश्वत प्राप्त की।



जयपुर, 04 मई। राजस्थान में एंटी कर्प्शन ब्यूरो (ए.सी.बी.) ने पहली बार एक विधायक को बीस लाख रुपए की रिश्वत लेने के आरोप में गिरफ्तार किया है। एसीबी ने राजधानी जयपुर में रविवार को एमएलए क्वार्टर परिसर में बांसवाड़ा जिले के बागीदौरा विधानसभा क्षेत्र से विधायक जय कृष्ण पटेल को विधानसभा में उनके द्वारा लगाये गये प्रश्नों को वापस लेने की एवज में परिवादी से 20 लाख रुपए की रिश्वत लेते हुए रंगे हाथों गिरफ्तार किया। पटेल भारत आदिवासी पार्टी (बीएपी) के विधायक हैं।

एसीबी के महानिदेशक डा. रवि प्रकाश मेहरड़ा ने प्रेस कॉन्फ्रेंस में यह जानकारी देते हुए बताया कि परिवादी ने गत चार अप्रैल को एसीबी में शिकायत की कि उनके पास माइन्स हैं और विधायक ने माइन्स से संबंधित विधानसभा में प्रश्न लगाया है और अब उसे वापस लेने के लिए उनसे रिश्वत की मांग कर रहे हैं। रिश्वत की मांग की शुरुआत तो दस करोड़ रुपए से हुई लेकिन बाद में टुकड़ों में ढाई करोड़ रुपए देना तय हुआ। एसीबी ने इसका सत्यापन कराया और पता चला कि आरोपी विधायक ने बांसवाड़ा में एक लाख रुपए पहले ही ले लिए थे।

इसके बाद शनिवार रात को फिर बात हुई और रिश्वत की पहली किश्त के रुप में 20 लाख रुपए जयपुर में देना तय हुआ। हालांकि, आरोपी यह रिश्वत बांसवाड़ा में लेना चाह रहा था, लेकिन परिवादी ने कहा कि वह यह पैसे जयपुर में ही देगा। इस पर रविवार सुबह विधायक पटेल ने परिवादी को फोन किया और अपने एमएलए क्वार्टर पर परिवादी से 20 लाख रुपए की रिश्वत प्राप्त कर ली। विधायक ने रिश्वत की

राशि वाला बैग अपने आदमी को पकड़ा दिया, जो बैग लेकर फरार हो गया। बैग देने से पहले विधायक ने पैसों को छुआ। मेहरड़ा ने बताया कि एसीबी टीम ने, विधायक के हाथ धुलाने पर उन पर रंग आ जाने और अन्य सबूतों के आधार पर पटेल को गिरफ्तार कर लिया गया। उन्होंने बताया कि विधायक से पूछताछ जारी है। उन्होंने बताया कि विधायक ने माइन्स से संबंधित तीन प्रश्न लगाये और परिवादी

को बताया कि विधानसभा में ये प्रश्न लगाये हैं और पैसे देने पर यह प्रश्न वापस ले लिए जायेंगे। मामला ढाई करोड़ रुपए में तय हुआ और टुकड़ों में पैसे लेकर जब ढाई करोड़ पूरे हो जायेंगे तो प्रश्न वापस ले लिए जायेंगे।

मेहरड़ा ने बताया कि रिश्वत के रुप में लिए गए बीस लाख रुपए बरामद नहीं हुए हैं लेकिन उनके पास पुख्ता सबूत हैं और क्योंकि आरोपी एक विधायक हैं, इसलिए विधानसभा अध्यक्ष वासुदेव देवनानी को इस मामले की जानकारी देकर तथा उनकी सम्मति के बाद पटेल को गिरफ्तार किया गया है। उन्होंने बताया कि एमएलए क्वार्टर एवं आस पास के सीसीटीवी कैमरों को भी खंगाला जायेगा। उन्होंने बताया कि दिलचस्प बात यह है कि विधायक ने अपने क्षेत्र से हटकर सैकड़ों किलोमीटर दूर दूसरे क्षेत्र में स्थित माइन्स के बारे में विधानसभा में प्रश्न लगाया है।

एसीबी की अतिरिक्त महानिदेशक स्मिता श्रीवास्तव के निदेशन में एसीबी की विभिन्न टीमों द्वारा आरोपी के ठिकानों पर तलाशी अभियान जारी है। मामले में एसीबी द्वारा आय से अधिक सम्पत्ति अर्जित करने के प्रकरण में अग्रिम अनुसंधान किया जाएगा।

सुप्रीम कोर्ट में आज वक्फ कानून पर सुनवाई

नई दिल्ली, 04 मई। सुप्रीम कोर्ट कल संशोधित वक्फ कानून की संवैधानिक वैधता को चुनौती देने वाली याचिकाओं पर सुनवाई करेगा।

कुछ हफ्तों पहले केंद्र सरकार ने इस कानून के दो विवाददास्पद प्रावधानों पर अस्थायी रूप से रोक लगा दी थी।

केंद्र ने 17 को सुप्रीम कोर्ट को आश्वस्त किया था

- केन्द्र सरकार ने सुप्रीम कोर्ट को आश्वस्त किया था कि 5 मई तक किसी वक्फ सम्पत्ति को अधिसूचित नहीं करेगा।

कि वह पांच मई तक न ही किसी वक्फ संपत्ति को अधिसूचित करेगा और न ही केन्द्रीय वक्फ परिषद और बोर्डों में कोई नियुक्ति करेगा।

सुप्रीम कोर्ट की तीन जजों की बेंच (चीफ जस्टिस संजीव खन्ना, जस्टिस संजय कुमार, जस्टिस केवी विश्वनाथन) पांच मई को याचिकाओं पर सुनवाई करेगी। इनमें एआईएमआईएमके प्रमुख अघटुद्दीन ओवैसी की याचिका भी शामिल है।

विचार बिन्दु

कला का अंतिम और सर्वोच्च ध्येय सौंदर्य है। –गोटे

भारत में पर्यटन: विविधता, वैभव और चुनौतियां

जब मैं भारत की तुलना उन देशों से करता हूँ, जहाँ मुझे घूमने का अवसर मिला, तो अपने देश की सांस्कृतिक, प्राकृतिक, और ऐतिहासिक समृद्धि पर आश्चर्य और गर्व होता है। भारत एक ऐसा देश है, जहाँ हर यात्री के लिए कुछ न कुछ है। सांस्कृतिक वैभव की बात करें, तो ताजमहल, खजुराहो, अजंता-एलोरा, और कोणार्क के सूर्य मंदिर जैसे स्थल विश्व पटल पर चमकते हैं। त्योहारों की जीवंतता होली, दिवाली, ईद, दशहरा, दुर्गापूजा, जन्माष्टमी, क्रिसमस, ईस्टर और बैसाखी जैसे उत्सवों में झलकती है। प्राकृतिक सौंदर्य के लिए हिमालय की बर्फाली चोटियाँ, राजस्थान और गुजरात के रेगिस्तान, गोवा, केरल, और अंडमान के समुद्र तट, या फिर वन्यजीव अभयारण्य हर किसी को आकर्षित करते हैं। इतिहास प्रेमी हंपी, सांची, कुतुब मीनार जैसे यूनेस्को विश्व धरोहर स्थलों या पॉन्डिचेरी, गोवा, और कोलकाता जैसे औपनिवेशिक निशानों में खो सकते हैं। साहसिक पर्यटन के शौकीनों के लिए ट्रेकिंग, राफ्टिंग, और पैराग्लाइडिंग जैसे विकल्प हैं, जबकि स्वास्थ्य और अध्यात्म की तलाश में अनेक योग केंद्र और विश्वस्तरीय चिकित्सा सुविधाएँ उपलब्ध हैं। यह सूची अंतहीन है।

भारत की यह विविधता न केवल देशवासियों को आकर्षित करती है, यह विदेशी पर्यटकों को भी अपनी तरफ खींचती है। राजस्थान का निवासी गोवा या केरल जाकर एक नए अनुभव से समृद्ध होता है, तो दक्षिण भारत का यात्री उत्तराखंड या सिक्किम की वादियों में आश्चर्यचकित हो उठता है। उत्तर भारत के लोग दक्षिण, पूर्व, या पूर्वोत्तर भारत के बारे में कम जानते हैं, और यही बाव अन्य क्षेत्रों के निवासियों पर भी लागू होती है। पर्यटन केवल मनोरंजन नहीं, बल्कि एक पाठशाला है, जो हमें अन्य संस्कृतियों, जीवन शैलियों, और परंपराओं के प्रति संवेदनशील बनाती है। यह हमें बेहतर नागरिक बनने की दिशा में प्रेरित करता है, जो एक-दूसरे के प्रति सहिष्णु और ग्रहणशील हो।

पिछले कुछ दशकों में भारत में पर्यटन का चलन तेजी से बढ़ा है। पहले लोग केवल धार्मिक या पारिवारिक कारणों से यात्रा करते थे, लेकिन अब आमोद-प्रमोद के लिए यात्राएँ आम हो गई हैं। आर्थिक समृद्धि, बेहतर यातायात, और आवास सुविधाओं के विस्तार ने इस बदलाव को बढ़ावा दिया है। साथ ही, लोगों की मानसिकता बदली है-अब वे बचत करने से ज्यादा जीवन का आनंद लेने में विश्वास करने लगे हैं। पले जहां अपने अभ्यास वाले खाने का सुलभ न होना यात्राओं में बाधक बनता था, अब क्योंकि आम जन में भी खान-पान के प्रति उदारता बढ़ी है, यात्रा की यह बाधा काफी हद तक दूर हो गई है, हालाँकि अभी भी कुछ लोग अपरिचित व्यंजनों को अपनाने में हिचकिचाते हैं। अब तो बहुत सारे लोग अपनी जिब्दा तृप्ति के लिए भी यात्राएं करने लगे हैं। नए-नए व्यंजनों का अनुभव यात्रा का एक बड़ा कारण बनता जा रहा है।

बढ़ते पर्यटन के साथ कई चुनौतियाँ भी सामने आई हैं। गर्मियों में पहाड़ी क्षेत्रों में भीड़ और ट्रैफिक जाम आम हो गए हैं। आवास सुविधाएँ अपर्याप्त हैं। कम साधनों वाले पर्यटकों के लिए तो आवास सुविधाएं बहुत ही कम हैं, और उनके विस्तार पर अपेक्षित ध्यान दिया भी नहीं जाता है। सारा जोर सम्पन्न पर्यटकों के लिए सुविधाएं जुटाने पर केंद्रित रहता है। प्रायः देखने में आता है कि पर्यटकों का गैर-जिम्मेदाराना व्यवहार पर्यावरण को नुकसान पहुँचाता है। पर्यटन स्थलों पर कचरा, विशेष रूप से प्लास्टिक, एक बड़ी समस्या है। धार्मिक स्थल और पवित्र नदियाँ भी स्वच्छता के अभाव में अपनी गरिमा खो रहे हैं। स्थानीय व्यवसायी और सेवा प्रदाता अक्सर पर्यटकों से अधिक मुनाफा कमपने की ललक में गुणवत्ता और नैतिकता को नजरअंदाज कर देते हैं। पर्यटकों के छले जाने के समाचार आम हैं और वे पर्यटन के प्रसार में बाधक भी बनते हैं।

जरूरी सार्वजनिक सुविधाओं की कमी भी एक गंभीर मुद्दा है। स्वच्छ शौचालय, पेयजल, और ट्रैफिक प्रबंधन जैसी मूलभूत सुविधाएँ कई स्थानों पर उपलब्ध नहीं हैं। त्योहारी सीजन या छुट्टियों में रेल, बस, और हवाई किरायों में बेतहाशा वृद्धि होती है, जो पर्यटकों के लिए एक बड़ा अवरोधक है। इसके अलावा, पर्यटन स्थलों पर प्रामाणिक जानकारी का अभाव एक बड़ी कमी है। पहले सरकारी पर्यटन विभाग आकर्षक और विश्वस्तरीय जानकारी उपलब्ध कराते थे, लेकिन अब भ्रामक और वैज्ञानिक जानकारीयों फैलाने वाले गाय्ड और निजी प्रकाशन आम हैं। आवश्यक ऑनलाइन जानकारी, जैसे स्थल के खुलने-बंद होने का समय या टिकट की उपलब्धता, भी आसानी से नहीं मिलती। पर्यटन स्थलों के बारे में प्रामाणिक जानकारी देने वाली वेबसाइट्स बहुत ही कम हैं। यह काम सरकार को प्राथमिकता के आधार पर करना चाहिए।

दुनिया के कई देश, जिनके पास भारत जैसी विविधता नहीं है, पर्यटन में हमसे कहीं आगे हैं। 2024 में भारत ने जनवरी से अगस्त तक 6.91 मिलियन विदेशी पर्यटकों का स्वागत किया, जो 2023 के 9.24 मिलियन की तुलना में वृद्धि दर्शाता है। विशेषज्ञों का मानना है कि 2024 में विदेशी पर्यटक आगमन 2019 के 10.93 मिलियन के पूर्व-महामारी स्तर को पार कर सकता है। इसके बावजूद, भारत वैश्विक स्तर पर अभी भी पीछे है। उदाहरण के लिए, थाईलैंड ने 2024 में 28.15 मिलियन पर्यटकों को आकर्षित किया। 2024 में भारत का पर्यटन राजस्व लगभग 24 बिलियन डॉलर रहा, जिसके 2028 तक 34.25 बिलियन डॉलर तक पहुँच जाने की उम्मीद है। इसके अतिरिक्त, 2023 में पर्यटन से विदेशी मुद्रा आय 28.07 बिलियन डॉलर थी, और 2024 में यह और बढ़ने की उम्मीद है। घरेलू पर्यटन भी जोर पकड़ रहा है, 2023 में 2509 मिलियन घरेलू पर्यटक यात्राओं के साथ, और 2024-25 तक यह पूर्व-महामारी स्तर पर पहुँचने की उम्मीद है। ये आँकड़े भारत की पर्यटन क्षमता को दर्शाते हैं, लेकिन बुनियादी ढाँचे, स्वच्छता, और प्रामाणिक जानकारी की कमी जैसे मुद्दों पर ध्यान देना होगा। पर्यटन न केवल आर्थिक समृद्धि लाता है, बल्कि रोजगार सृजन और सांस्कृतिक आदान-प्रदान को भी बढ़ावा देता है, जो आज के समय में अत्यंत आवश्यक है।

यह देखना सुखद है कि इधर कुछ नई और प्रभावी गतिविधियाँ हुई हैं जिन्होंने पर्यटन के परिदृश्य को बेहतर बनाया है। 2024 में 'चलो इंडिया' और 'देखो अपना देश' जैसी पहलों ने पर्यटन को बढ़ावा दिया। 'चलो इंडिया' ने भारतीय प्रवासियों को विदेशी मित्रों को भारत लाने के लिए प्रोत्साहित किया, जिसमें 1 लाख मुफ्त ई-वीजा की पेशकश शामिल थी। इसी तरह वाराणसी और अयोध्या (राम मंदिर के कारण) जैसे नए गंतव्यों ने 2024 में विदेशी पर्यटकों को आकर्षित किया। यही यह जिज्ञा करना भी आवश्यक होगा कि बहुत सारे लोगों का सोच यह है धर्म को पर्यटन का विषय बनाना उसकी शुचित्ता को आहत करता है। वाराणसी जैसे प्राचीन और पवित्र नगर को जिस तरह नए सांचे में ढाला गया है, उस मॉडल पर भी पुनर्विचार किया जाना चाहिए। दुनिया हमारी प्राचीनता से आकर्षित होती है। अगर वही नहीं रहेगी तो कोई यहाँ आएगा क्यों! इस बारे में एक संतुलित दृष्टिकोण अपनाया जाना उपयुक्त होगा।

भारत में पर्यटन को बढ़ावा देने के लिए कुछ ठोस कदम उठाने की जरूरत है:— सुविधाओं का विस्तार: स्वच्छ शौचालय, पेयजल, और बेहतर यातायात प्रबंधन जैसी मूलभूत सुविधाएँ सुनिश्चित की जाएँ। पर्यावरण संरक्षण: पर्यटकों और स्थानीय व्यवसायियों को पर्यावरण के प्रति जिम्मेदार बनने के लिए जागरूक किया जाए। प्रामाणिक जानकारी: पर्यटन स्थलों पर विश्वस्तरीय और वैज्ञानिक जानकारी ऑनलाइन और ऑफलाइन उपलब्ध कराई जाए।

नैतिक व्यवसाय: पर्यटन से जुड़े व्यवसायी अधिक मुनाफे की बजाय पर्यटकों को बेहतर अनुभव देने पर ध्यान दें, ताकि वे ब्रा-ब्रा लौटें और दूसरों को भी वहाँ आने के लिए प्रेरित करें। सरकारी पहल: सरकार को पर्यटन स्थलों के रखरखाव, ट्रैफिक नियंत्रण, और उचित मूल्य निर्धारण के लिए सक्रिय भूमिका निभानी होगी।

भारत का पर्यटन केवल एक उद्योग नहीं, बल्कि संस्कृतियों, परंपराओं, और लोगों को जोड़ने का एक माध्यम है। यह हमें न केवल आर्थिक रूप से समृद्ध करता है, बल्कि एक-दूसरे को समझने और सहिष्णु बनने का अवसर भी देता है। यदि हम अपनी कमियों को सुधारें और पर्यटन के काम को गंभीरता, निष्ठा, और ईमानदारी से करें, तो भारत न केवल पर्यटकों का पसंदीदा गंतव्य बनेगा, बल्कि एक बेहतर और एकजुट समाज का निर्माण भी करेगा।

—अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)



अशोक कुमार

“रोजगारपरक शिक्षण व्यवस्था: आवश्यकता और चुनौतियाँ” एक महत्वपूर्ण विषय है जिस पर विचार करना आवश्यक है। आज के तेजी से बदलते आर्थिक परिदृश्य में, रोजगारपरक शिक्षण व्यवस्था की आवश्यकता पहले से कहीं अधिक बढ़ गई है। यह शिक्षा प्रणाली छात्रों को न केवल सैद्धांतिक ज्ञान प्रदान करती है, बल्कि उन्हें विशिष्ट कौशल और क्षमताओं से भी लैस करती है जो उन्हें रोजगार बाजार में सफल होने में मदद करते हैं। रोजगारपरक शिक्षण व्यवस्था एक ऐसी शिक्षा प्रणाली है जिसका मुख्य उद्देश्य छात्रों को भविष्य में रोजगार प्राप्त करने के लिए आवश्यक ज्ञान, कौशल और क्षमताओं से लैस करना है। यह पारंपरिक सैद्धांतिक शिक्षा से हटकर व्यावहारिक और कौशल-आधारित प्रशिक्षण पर अधिक जोर देती है।

रोजगारपरक शिक्षण व्यवस्था की कुछ प्रमुख विशेषताएँ:— उद्योग की जरूरतों पर आधारित: पाठ्यक्रम उद्योग की वर्तमान और भविष्य की आवश्यकताओं को ध्यान में रखकर डिजाइन किए जाते हैं। इससे यह सुनिश्चित होता है कि छात्रों को वही कौशल सिखाए जाएँ जिनकी बाजार में मांग है।

व्यावहारिक प्रशिक्षण पर जोर: सैद्धांतिक ज्ञान के साथ-साथ छात्रों को हैंड्स-ऑन अनुभव और व्यावहारिक कौशल प्राप्त करने के अवसर मिलते हैं। इसमें इंटरशिप, परियोजना-आधारित शिक्षा और कार्यशालाएं शामिल हो सकती हैं।

कौशल विकास पर ध्यान: छात्रों के तकनीकी कौशल के साथ-साथ सॉफ्ट स्किल्स (जैसे संचार, टीम वर्क, समस्या-समाधान) और उद्यमिता कौशल विकसित करने पर भी ध्यान दिया जाता है।

लचीलापन: इस प्रकार की शिक्षा प्रणाली में छात्रों को अपनी रुचियों और करियर लक्ष्यों के अनुसार विभिन्न व्यावसायिक पाठ्यक्रमों और विशेषज्ञताओं को चुनने की सुविधा मिलती है।

नियमित मूल्यांकन और सुधार: पाठ्यक्रम और शिक्षण विधियों को नियमित रूप से मूल्यांकन किया जाता है ताकि यह सुनिश्चित किया जा सके कि वे उद्योग की बदलती जरूरतों के अनुरूप बने रहें।

डिप्लोमा स्तर के पाठ्यक्रम प्रदान करते हैं।

व्यावसायिक शिक्षा और प्रशिक्षण कार्यक्रम: सरकार और निजी संस्थाओं द्वारा विभिन्न व्यावसायिक कौशल विकास कार्यक्रम चलाए जाते हैं।

कौशल विकास मिशन: भारत सरकार ने युवाओं को कौशल प्रशिक्षण प्रदान करने के लिए राष्ट्रीय कौशल विकास मिशन शुरू किया है। रोजगारपरक शिक्षण व्यवस्था समय की मांग है और भारत के युवाओं के भविष्य को उज्जवल बनाने में महत्वपूर्ण भूमिका निभा सकती है। यदि आपके कोई और प्रश्न हैं तो बेझिझक पूछें।

हालांकि, इस प्रकार की शिक्षा प्रणाली को लागू करने में कई चुनौतियाँ भी हैं:—

गुणवत्तापूर्ण शिक्षकों की कमी: रोजगारपरक शिक्षा के लिए विशेष कौशल और उद्योग के अनुभव वाले शिक्षकों की आवश्यकता होती है, जिनकी अक्सर कमी होती है।

अपर्याप्त बुनियादी ढांचा: कई संस्थानों में आवश्यक प्रयोगशालाएं, उपकरण और अन्य संसाधन उपलब्ध नहीं होते हैं।

उद्योग और शिक्षा के बीच तालमेल की कमी: अक्सर उद्योग की जरूरतों और शिक्षा संस्थानों द्वारा प्रदान किए जा रहे कौशल के बीच अंतर होता है।

बागोर में सड़क निर्माण कार्य में लापरवाही पर ग्रामीणों ने विरोध जताया

ग्रामीणों ने सड़क का निर्माण कार्य बंद करवाकर नियमानुसार निर्माण कार्य कराने की मांग की

खेतड़ी, (निसं)। खेतड़ी उपखंड के बागोर गांव में पीडब्ल्यूडी विभाग की ओर से बनाई जा रही सड़क को लेकर ग्रामीणों का गुस्सा फूट पड़ा। ग्रामीणों ने विरोध जताते हुए सड़क का निर्माण कार्य बंद करवा दिया। इस दौरान ग्रामीणों ने नियमानुसार सड़क का निर्माण कार्य नहीं होने पर सड़क का कार्य पुरा नहीं होने देने की मांग की है।

विरोध कर रहे ग्रामीणों ने बताया कि पीडब्ल्यूडी विभाग की ओर से बीलवा से बागोर गांव तक डायरीकरण सड़क का निर्माण कार्य करवाया जा रहा है। नियमानुसार पूर्व में बनी सड़क को जेसीबी से तोड़कर नई सड़क बनानी थी, लेकिन विभाग की ओर से बिना सड़क को तोड़े सड़क का निर्माण कार्य शुरू कर दिया। इस संबंध में दो दिन पहले भी ग्रामीणों ने पीडब्ल्यूडी विभाग के अधिकारियों से बात कर पूर्व में बनी सड़क को तोड़कर नई सड़क बनाने की मांग की थी, लेकिन विभाग के



सूचना पर पीडब्ल्यूडी विभाग के जेईएन मौके पर पहुंचे तथा ग्रामीणों से समझाइश का प्रयास किया।

अधिकारियों ने अनदेखी कर पूर्व में बनी सड़क के ऊपर ही सड़क बिछाने का काम शुरू कर दिया। सड़क निर्माण कार्य में विभाग की ओर से की जा रही लापरवाही पर सैकड़ों ग्रामीण एकत्रित हो गए तथा

नियमानुसार सड़क नहीं बनाने पर निर्माण कार्य को बंद करवा दिया। ग्रामीणों ने बताया कि करीब तीन किलोमीटर की दूरी में 46 लाख रुपये की लागत से सड़क बनाई जा रही है, जिसमें विभाग की ओर से लापरवाही

की जा रही है। नियमानुसार सड़क का कार्य नहीं करने तक सड़क का कार्य नहीं होने दिया जाएगा। मामले की सूचना पर पीडब्ल्यूडी विभाग के जेईएन मौके पर पहुंचे तथा ग्रामीणों से समझाइश का प्रयास किया, लेकिन

■ नियमानुसार पूर्व में बनी सड़क को जेसीबी से तोड़कर नई सड़क बनानी थी, लेकिन विभाग की ओर से बिना सड़क को तोड़े ही निर्माण कार्य शुरू कर दिया

ग्रामीण अपनी मांग पर अड़े रहे।

जेईएन अमित कुमार ने बताया कि मामले की जानकारी उच्च अधिकारियों के निर्देश पर जल्द निर्माण कार्य शुरू करवाया जाएगा। इस मौके पर नरेश चौधरी, संदीप जाट, कृष्ण कुमावत, भवानी नायक, सुनील नायक, शाखा कुमावत, राजू स्वामी, योगेश जाट, प्रमोद जाट, अजय चौधरी, प्रेम कुमावत, शक्ति कुमावत सहित अनेक लोग मौजूद थे।

डीग कलेक्टर ने गांवों में जाकर पेयजल व्यवस्था का जायजा लिया



जिला कलेक्टर उत्सव कौशल ने ग्रामीणों से जानकारी ली।

नहीं हटाते हैं उनके खिलाफ आवश्यक कार्रवाई करने के निर्देश दिए गए एवं यह भी सुनिश्चित करने के लिया कहा गया कि किसी के घर में गंदे पानी की सप्लाई ना हो। इस दौरान जल स्रोतों की निगरानी और पानी के सैपल की नियमित जांच करने के भी निर्देश दिए गए। कलेक्टर कौशल द्वारा रामबाग, सहायपुर, राजीव कॉलोनी डीग, बहज, श्यामबाग बरोली चौथ सहित अन्य

■ कलेक्टर ने खोह, गुलपाड़ा, बिलौद और कैथवाड़ा के अस्पतालों का भी निरीक्षण किया


पेयजल के निरीक्षण के पश्चात जिला कलेक्टर ने अस्पतालों का निरीक्षण किया और जिले में स्वास्थ्य सेवाओं का हाल जाना। जिला कलेक्टर ने सीएचसी खोह, गुलपाड़ा एवं पीएचसी बिलौद और कैथवाड़ा का निरीक्षण किया। निरीक्षण के दौरान खोह और बिलौद में कुछ कार्मिक अनुपस्थित पाए गए जिनके खिलाफ नियम अनुसार कार्रवाई करने के निर्देश दिए गए। कौशल ने विभिन्न वार्डों में जाकर मरीजों से बात कर चिकित्सालय में मिल रही सुविधाओं के बारे में फीडबैक लिया। साथ ही कुशलक्षेम पूछा। उन्होंने मरीजों को मिलने वाली दवाइयों के बारे में जानकारी ली और मेडिसिन स्टॉक भी देखा। उन्होंने विभिन्न

वार्ड में भर्ती मरीजों से बातचीत की और पूछा कि क्या डॉक्टर समय पर आते हैं, क्या उन्हें किसी भी प्रकार की कोई परेशानी है, क्या अस्पताल में साफ-सफाई रहती है, क्या आपको बेहतर स्वास्थ्य सेवाएं मिल रही हैं, क्या चिकित्सा के दौरान आपको सभी दवाइयां अंदर से दी जा रही हैं, क्या डाक्टर साहब बाहर की दवाइयां तो नहीं मंगवा रहे। जिस पर मरीजों द्वारा मिल रही स्वास्थ्य सेवाओं पर संतोष जाहिर किया गया। उन्होंने निर्देश दिये कि राज्य सरकार द्वारा संचालित सभी स्वास्थ्य योजनाओं से मरीजों को लाभान्वित करें। मुख्य चिकित्सा एवं स्वास्थ्य अधिकारी विजय सिंहल ने बताया कि कुछ मुख्य अस्पतालों को छोड़ते हुए सभी को निर्देशित किया गया है कि वह आज के जिला कलेक्टर के निरीक्षण के बाद प्रातः आठ बजे ही चिकित्सा गुप में उपस्थिति पंजीका एवं चिकित्सक, कार्मिक तथा अन्य उपस्थित स्टॉफ को फोटो नियमित रूप से गुप में शेयर करना सुनिश्चित करेंगे।



पंडित अनिल शर्मा

राशि में संचार करेंगा।



पंडित अनिल शर्मा

आज रविवार दिन 2:01 से आरम्भ होगा। आज दुर्गाष्टमी, देवी

बगलामुखी जयन्ती, जानकी नवमी है।

श्रेष्ठ चौचाड्डिया: अमृत सूर्योदय से 7:28 तक, शुभ 9:06 से 10:45

तक, चर 2:02 से 3:40 तक, लाभ अमृत 3:40 से सूर्यास्त तक।

राहूकाल: 7:30 से 9:00 तक। सूर्योदय 5:49, सूर्यास्त 6:57

राशिफल

सोमवार 5 मई, 2025

वैशाख मास, शुक्ल पक्ष, अष्टमी तिथि, सोमवार, विक्रम संवत् 2082, अश्लेषा नक्षत्र दिन 2:01 तक, वृद्धि योग रात्रि 12:20 तक, बच करण प्रातः 7:36 तक, चन्द्रमा आज दिन 2:01 से सिंह

ग्रह स्थिति: सूर्य-मेघ, चन्द्रमा-कर्क

मंगल-कर्क, बुध-मीन, गुरु-वृष, शुक्र-मीन, शनि-कुम्भ, राहु-मीन, केतु-कन्या राशि में।

आज रविवार दिन 2:01 से आरम्भ होगा। आज दुर्गाष्टमी, देवी

बगलामुखी जयन्ती, जानकी नवमी है।

श्रेष्ठ चौचाड्डिया: अमृत सूर्योदय से 7:28 तक, शुभ 9:06 से 10:45

तक, चर 2:02 से 3:40 तक, लाभ अमृत 3:40 से सूर्यास्त तक।

राहूकाल: 7:30 से 9:00 तक। सूर्योदय 5:49, सूर्यास्त 6:57

मेघ
व्यावसायिक कार्यों के लिए बाहर जाना पड़ सकता है। नौकरपेशा व्यक्तियों को महत्वपूर्ण जिम्मेदारी मिल सकती है। घर-परिवार में सुख-सुविधाएं बढ़ेगी।

तुला
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बने लेंगे। नवीन कार्य योजना का क्रियान्वयन होगा। आर्थिक स्थिति ठीक रहेगी।

वृष
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। अटक कार्य बने लेंगे। व्यावसायिक/आर्थिक स्थिति ठीक रहेगी।

वृश्चिक
नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बने लेंगे। व्यावसायिक कार्यों में प्रगति होगी। परिवार में शुभ कार्य सम्पन्न हो सकते हैं।

मिथुन
आर्थिक कारणों से अटक हुए कार्य बने लेंगे। आय में वृद्धि होगी। अटका हुआ धन प्राप्त होगा। व्यावसायिक यात्रा संभव है। परिवार में शुभ कार्य सम्पन्न हो सकते हैं।

धनु
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में खिलब्द हो सकता है। आज बनते कार्य बिगड़ सकते हैं।

कर्क
व्यावसायिक यात्रा संभव है। नौकरपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। धार्मिक स्थान की यात्रा संभव है।

मकर
परिवार में आपसी सहयोग-समन्वय बना रहेगा। परिवार में मनोरंजन के कार्यक्रम बन सकते हैं। व्यावसायिक प्रयासों में उचित सफलता मिलेगी। व्यावसायिक वार्ता के लिए दिन अच्छा रहेगा।

सिंह
घर-गृहस्थी के खर्चों में अनावश्यक वृद्धि होगी। अनर्गल कार्यों में समय खराब हो सकता है। मन में असंतोष बना रहेगा। दिन के मध्याह्न परचात अटक हुए कार्य बने लेंगे।

कुंभ
स्वास्थ्य में सुधार होगा। विवादित मामलों से राहत मिल सकती है। अटके हुए कार्य बने लेंगे। अस्त-व्यस्त दिनचर्या में सुधार होगा। व्यावसायिक/आर्थिक स्थिति ठीक रहेगी।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक संपर्क बनेंगे। धार्मिक कार्यों में भाग ले सकते हैं।

मीन
परिवार में शुभ-मार्गलिक कार्य सम्पन्न हो सकते हैं। आज समय रचनात्मक कार्यों में व्यतीत होगा। व्यावसायिक वार्ता के लिए दिन अच्छा रहेगा। आर्थिक स्थिति में सुधार होगा।

बुजुर्ग महिला को डिजिटल अरेस्ट कर 25.60 लाख की ठगी

फर्जी सीबीआई अधिकारी ने बुजुर्ग महिला को मनी लॉन्ड्रिंग केस में फंसाने की धमकी दी

बीकानेर, (निसं)। ‘मैं सीबीआई से बोल रहा हूँ, आपके खते से मनी लॉन्ड्रिंग का केस दर्ज हुआ है। आपको गिरफ्तार करने के आदेश है।’ यह फोन कॉल आते ही देहरादून की बुजुर्ग महिला (68) के होश उड़ गए। फर्जी सीबीआई अधिकारी ने उन्हें जेट एयरवेज के मालिक नरेश गोयल से जुड़े मनी लॉन्ड्रिंग केस में फंसाने की धमकी दी।

‘यह सूचना गोपनीय है। किसी को बताया तो तुरंत गिरफ्तारी होगी। बिना इजाजत घर से बाहर मत निकलना।’ डर के मारे महिला साइबर ठगों के जाल में फंसती चली गई। ठगों ने उनसे बीकानेर के एमएस कॉलेज की छात्रा के खते में पैसे डलवाए। पहले 50 हजार, फिर 8 लाख और आखिर में कुल 25.60 लाख रुपए हड़प लिए। बीकानेर साइबर थाना पुलिस ने मामले की जांच में पाया कि यह एक

■ **बीकानेर साइबर थाना पुलिस ने मामले की जांच में पाया कि यह एक अंतर्राज्यीय गिरोह है, जो 10 प्रतिशत कमीशन पर छात्रों के खते लेकर ठगी करता है**

■ **गिरोह का सरगना फरार है, जबकि अन्य तीन को बीकानेर साइबर थाना पुलिस ने गिरफ्तार किया, पुलिस मामले की जांच में जुटी**

अंतर्राज्यीय गिरोह है, जो 10 प्रतिशत कमीशन पर छात्रों के खते लेकर ठगी करता है। पुलिस ने लक्ष्मणसिंह, श्यामसुंदर बिशोई और छात्रा गणपति राजपुरहित को गिरफ्तार किया है, जबकि मुख्य आरोपी प्रमोद बिशोई फरार है।

बीकानेर साइबर थाना पुलिस ने जब संदिग्ध बैंक खातों की जांच की तो पता चला कि देहरादून से गणपति के खते में बार-बार रुपए जमा हुए

और निकाले गए। साइबर थाने के इंस्पेक्टर रमेश सर्वता ने बताया कि 1930 हेल्पलाइन पर मिली साइबर फ्रॉड की शिकायतों की जांच में एक अंतर्राज्यीय गिरोह का खुलासा हुआ। यह गिरोह 10 प्रतिशत कमीशन पर बैंक खाते उधार लेकर ठगी की रकम जमा करवाता और एटीएम व चेक से निकाल लेता था। पुलिस को ऐसे 40 खातों का पता चला है, जिनसे करीब एक करोड़ रुपए का ट्रांजेक्शन किया

गया। मामले में लक्ष्मणसिंह, श्यामसुंदर बिशोई, प्रमोद बिशोई और उसकी दोस्त गणपति को नामजद किया गया है। गिरोह का सरगना प्रमोद फरार है, जबकि अन्य तीनों को गिरफ्तार कर लिया गया है। जांच में साइबर ठगी से जुड़ी कई चौकाने वाली जानकारीयां सामने आ रही हैं।

साइबर पुलिस थाना प्रभारी एएसपी खान मोहम्मद ने बताया कि मुंबई में नेवी पर्सन को भी डिजीटल एरेस्ट कर साइबर ठगी की गई और उसकी रकम भी बीकानेर के खते में डलवाई गई है। साइबर ठगों ने नेवी पर्सन अनिल कुमार डिमरी को ट्राई का अधिकारी बनकर बात की और डरा-धमकाकर केवाईसी करवाने के लिए कहा। फोन तथाकथित पुलिस अधिकारी को ट्रांसफर किया और गिरफ्तारी का डर दिखाकर ठगी की। इस मामले के 7.20 लाख रुपए

उदासर निवासी एक शख्स के खते में ट्रांसफर करवाए गए हैं, जिसकी छानबीन चल रही है। बीकानेर में उधार के खते लेकर साइबर ठगी के रुपए उनमें डलवाने और निकलवाने वाले गिरोह का मुख्य सरगना पांचू निवासी प्रमोद बिशोई है जो फरार है। उसकी गिरफ्तारी पर साइबर ठगी करने वालों के बारे में पता चल पाएगा।

साइबर ठग डिजिटल एरेस्ट के नाम पर लोगों को अपना शिकार बना रहे हैं। अलग-अलग राज्यों में बैठे साइबर ठग सीबीआई, ट्राई, पुलिस अधिकारी बनकर लोगों को फोन करते हैं। कभी पति तो कभी बेटों के नाम-पते हासिल कर उनके खिलाफ मुकदमा और गिरफ्तारी की धमकी देते हैं और डिजीटल एरेस्ट कर उनसे लाखों रुपए हड़प लेते हैं। जबकि, वास्तव में डिजीटल अरेस्ट होता ही नहीं है।

सचिन पायलट ने डॉ. गिरिजा व्यास को श्रद्धांजलि दी



अ. भा. कांग्रेस कमेटी के महासचिव सचिन पायलट ने डॉ. गिरिजा व्यास के परिजनों से मुलाकत की।

उदयपुर, (कासं)। राजस्थान के पूर्व उपमुख्यमंत्री एवं अखिल भारतीय कांग्रेस कमेटी के महासचिव सचिन पायलट ने रविवार को उदयपुर स्थित दैत्य मगरी स्थित आवास पर जाकर वरिष्ठ कांग्रेस नेत्री एवं पूर्व केंद्रीय मंत्री डॉ. गिरिजा व्यास को श्रद्धासुमन अर्पित किए। इस दौरान उन्होंने डॉ. व्यास के राजनीतिक, सामाजिक और महिला उत्थान से जुड़े योगदान को भावुक स्वर में याद किया।

सचिन पायलट ने कहा डॉ. गिरिजा व्यास केवल एक नेता नहीं बल्कि एक विचार थीं। वे उन महिलाओं में से थीं जिन्होंने राजनीति के कठिन

■ **डॉ. गिरिजा व्यास केवल एक नेता नहीं, बल्कि एक विचार थीं : पायलट**

दौर में भी न केवल अपनी पहचान बनाई, बल्कि महिला सशक्तिकरण के लिए एक मार्गदर्शक के रूप में कार्य किया। उनका व्यक्तित्व, संघर्ष और सेवा की भावना आज भी हम सभी के लिए प्रेरणा है।

डॉ. व्यास को श्रद्धांजलि अर्पित करने वालों में शामिल रहे पूर्व केंद्रीय मंत्री भागीरथ चौधरी, वरिष्ठ नेता डॉ.

चंद्रभान सिंह, राज्य सरकार के मंत्री बाबूलाल खराडी, पूर्व संभागीय आयुक्त डॉ. राजेंद्रप्रसाद भट्ट तथा संत समाज से महंत कैलाश शर्मा, राजस्थान प्रदेश कांग्रेस कमेटी के महासचिव एवं प्रवक्ता पंकज कुमार शर्मा सहित कई वरिष्ठ नेता अधिकारी एवं सामाजिक कार्यकर्ता उपस्थित रहे। सभी ने एक स्वर में डॉ. व्यास के कार्यों को याद करते हुए उन्हें जनसेवा और नारी चेतना की प्रतीक बताया। डॉ. गिरिजा व्यास का जीवन भारतीय राजनीति में महिला नेतृत्व का एक स्वर्णिम अध्याय रहा है और उनकी स्मृति सदैव समाज के हर वर्ग के लिए एक आदर्श बनी रहेगी।

अजमेर में पादरी गिरोह फिर सक्रिय हुआ

अजमेर, (कासं)। अजमेर शहर में चोरी की वारदातें थमने का नाम नहीं ले रही है। शहर में एक बार फिर पादरी गिरोह सक्रिय होता नजर आ रहा है। बीती देर रात हरीभाऊ उपाध्याय नगर थाना क्षेत्र में गिरोह ने चोरी की वारदात अंजाम दी। चोरों ने घर में सो रहे परिवार के सदस्यों को हॉल में बंद कर जेबरात और नकदी लेकर फरार हो गए। घर में लगे सीसीटीवी कैमरे में चड़्डी बनियान पहने यह चोर नजर आए। पुलिस ने मामला दर्ज कर जांच शुरू कर दी है।

हरीभाऊ उपाध्याय नगर थाना पुलिस से प्राप्त जानकारी के अनुसार जान विहार कॉलोनी निवासी शशि कुमार शर्मा ने थाने में अज्ञात चोरों के खिलाफ शिकायत दी है। दर्ज शिकायत में पीड़ित शर्मा ने बताया कि 3 मई की रात उनकी पत्नी और बेटा हॉल में सो रहे थे। इसी दौरान चोर पास के खाली प्लॉट से घर में घुस गए। चोरों ने पहले हॉल का दरवाजा बाहर से लॉक किया फिर

आर्टिफिशियल ज्वेलरी बॉक्स, चांदी की पाजेब, जरूरी कागजात सहित 20 हजार रुपए नकद पर हाथ साफ कर फरार हो गए। रविवार सुबह जागने पर परिवार के सदस्यों को चोरी का पता चला। पीड़ित की शिकायत पर हरिभाऊ उपाध्याय नगर थाना पुलिस ने मुकदमा दर्ज कर जांच शुरू कर दी है। पीड़ित शर्मा ने बताया कि फुटेज में चार चोर चड़्डी बनियान पहनकर घर में घुसकर वारदात करते हुए दिखाई दे रहे हैं। पुलिस ने माना कि शहर में एक बार फिर पादरी गिरोह सक्रिय हो गया है। पुलिस सीसीटीवी के आधार पर तलाशी शुरू कर दी है।

वर्दिता राणा, एसपी अजमेर का कहना है कि सीसीटीवी फुटेज में चड़्डी बनियान में चोर घर में घुसते दिखाई दे रहे हैं, चोरों ने जहां भी चोरी की घटना अंजाम दी है, वहां मुकदमे दर्ज कर लिए गए हैं। यदि कोई गिरोह शहर में सक्रिय हुआ है तो जल्द कार्रवाई कर सभी को गिरफ्तार किया जाएगा।

युवक का शव मिला

करौली, (नि.सं.)। करौली के सपोटरा उपखंड की ग्राम पंचायत जाखोदा के रानीपुरा गांव में एक युवक का शव पेड़ से लटकता मिला। मृतक की पहचान स्वराजपुरा निवासी विनोद कुमार बैरवा पुत्र पृथ्वीराज बैरवा के रूप में हुई है। ग्रामीणों ने गांव के कोठान के पास शव लटकता देखा और तुरंत सपोटरा थाना पुलिस को सूचना दी।

थानाधिकारी धारा सिंह मीणा पुलिस टीम के साथ मौके पर पहुंचे। उन्होंने शव को नीचे उतरवाया और जांच शुरू की। प्रारंभिक जांच में यह मामला सुसाइड का लग रहा है। मौत के कारणों का पता पोस्टमॉर्टम रिपोर्ट से चलेगा। शव को राजकीय उप जिला अस्पताल सपोटरा की मॉर्चुरी में रखा गया है। पुलिस की निगरानी में पोस्टमॉर्टम किया गया। पुलिस परिजनों और स्थानीय लोगों से पूछताछ कर रही है। घटना से जुड़े सभी पहलुओं की जानकारी जुटाई जा रही है। पुलिस यह पता लगाने की कोशिश कर रही है कि यह सुसाइड है या इसके पीछे कोई अन्य कारण है।

खेत में युवक का अधजला शव मिला

किशनगढ़ बास, (निसं)। थाना क्षेत्र के गांव झिरण्डीया के खेतों में करीब 30-35 साल के युवक का अधजला शव मिला। शव की शिनाख्त नहीं हुई है। प्रारंभिक जांच में युवक की गला दबाकर हत्या का मामला पाया गया है। पहचान मिटाने के इरादे से कैमिकल डालकर जलाया गया है। पुलिस

■ **पहचान मिटाने के इरादे से शव को कैमिकल डालकर जलाया गया है**

घटनास्थल का मौका मुआयना कर शव को कब्जे में लेकर युवक की पहचान करने में लगने है।

जानकारी के अनुसार गांव झिरण्डीया के सरपंच प्रतिनिधि अशोक व ग्रामीणों ने पुलिस को सूचना दी कि गांव के नजदीक खेतों में अज्ञात युवक का अधजला शव पड़ा हुआ है। सरपंच

खेतड़ी, (निसं)। वन विभाग की टीम ने अवैध लकड़ियों के परिवहन पर कार्रवाई करते हुए लकड़ियों से भरी तीन पिकअप को जब्त किया है। इस दौरान वन विभाग की टीम ने तीन जनों को हिरासत में लेकर करीब 50 क्विंटल लकड़ियां बरामद की है।

रंजर मुकेश कुमार ने बताया कि अवैध लकड़ियों के परिवहन को लेकर

■ **वन विभाग की टीम ने तीन जनों को हिरासत में लेकर पूछताछ की**

■ **तीन पिकअप गाड़ियों में अवैध रूप से लकड़ियां भरकर हरियाणा की ओर ले जाने की सूचना मिली थी**

उच्च अधिकारियों के निर्देश पर सीमावर्ती क्षेत्र में विशेष अभियान चला कर कार्रवाई की जा रही है। इसी दौरान वन विभाग की टीम को सूचना मिली कि तीन पिकअप गाड़ियों में अवैध रूप से लकड़ियां भरकर हरियाणा की ओर

अवैध हथियारों के साथ पांच बदमाश गिरफ्तार

पांच पिस्टल और 17 कारतूस बरामद, आरोपियों से पूछताछ जारी

श्रीगंगानगर, (निसं)। इलाके में देर रात चुनावद पुलिस ने अवैध हथियारों के खिलाफ बड़ी कार्रवाई करते हुए पांच बदमाशों को गिरफ्तार किया है। पकड़े गए आरोपियों के कब्जे से 5 पिस्टल व 17 कारतूस बरामद किए हैं।

चूनावद थानाधिकारी आईपीएस अजेय सिंह राठौड़ ने जानकारी देते हुए बताया कि थाना स्तर पर अलग-अलग टीमों का गठन कर इस बड़ी कार्रवाई को अंजाम दिया गया। पुलिस ने पहली उर्फ गोपी पुत्र सुरजीत सिंह, निवासी जोरावरपुरा 53 एफ पुलिस थाना गजसिंहपुर जिला श्रीगंगानगर के कब्जा से अवैध देसी कट्टा संभावित 12 बोर मय 11 कारतूस संभावित 12 बोर बरामद कर आरोपी को गिरफ्तार किया है। पुलिस ने चौथी कार्रवाई करते हुए आरोपी सोनू (26) पुत्र सतपाल सिंह,

दूसरी कार्रवाई करते हुए आरोपी दलीप उर्फ दीपू (24) पुत्र ठीकूराम, निवासी 33 बीबी, पुलिस थाना गजसिंहपुर जिला श्रीगंगानगर के कब्जा से एक अवैध देसी कट्टा संभावित 32 बोर व 5 जिन्दा कारतूस संभावित 32 बोर के साथ गिरफ्तार किया है। तीसरी कार्रवाई करते हुए आरोपी गुरप्रीत सिंह (24) उर्फ गोपी पुत्र सुरजीत सिंह, निवासी जोरावरपुरा 53 एफ पुलिस थाना गजसिंहपुर जिला श्रीगंगानगर के कब्जा से अवैध देसी कट्टा संभावित 12 बोर मय 11 कारतूस संभावित 12 बोर बरामद कर आरोपी को गिरफ्तार किया है। पुलिस ने चौथी कार्रवाई करते हुए आरोपी सोनू (26) पुत्र सतपाल सिंह,

निवासी गली नं. 3, जम्मू बस्ती अबोहर पुलिस थाना सिटी नं. 01 अबोहर जिला फाजिल्का (पंजाब) के कब्जा से एक अवैध देशी पिस्तौल संभावित 31.5 बोर मय एक जिन्दा कारतूस संभावित 31.5 बोर बरामद कर आरोपी को गिरफ्तार किया है। पांचवीं कार्रवाई करते हुए आरोपी चन्द्रभान (33) पुत्र ओमप्रकाश निवासी दत्तौर पुलिस थाना दत्तौर जिला बीकानेर के कब्जा से एक अवैध देशी पिस्तौल संभावित 31.5 बोर बरामद किया और आरोपी गिरफ्तार किया है। अब पुलिस पकड़े गए आरोपियों से पूछताछ करने में जुटी है। आखिर ये आरोपी इस इलाके में किस वारदात को अंजाम देने आए थे।

दो दिन पूर्व आए तूफान ने जिले की बिजली व्यवस्था की पोल खोली

हनुमानगढ़, (निसं)। बीते दो दिन पूर्व आए आंधी-तूफान ने जिले की बिजली व्यवस्था की पोल खोलकर रख दी है।

36 घंटे बीत जाने के बाद भी कई क्षेत्रों में बिजली आपूर्ति पूरी तरह सुचारू नहीं हो सकी है। सबसे खराब हालात ग्रामीण इलाकों में हैं। वहीं गोगामेड़ी सब डिविजन और जंक्शन के ग्रामीण क्षेत्र में एफआरटी जैसी कोई सुविधा मौजूद है और न ही डिस्कॉम की त्वरित मरम्मत की व्यवस्था है। ऐसे में उपभोक्ता अपने स्तर पर ही फाल्ट को दुरुस्त करवाने को मजबूर है।

डिस्कॉम कार्यालय से मिले आंकड़ों के अनुसार जंक्शन में अभी तक 20 शिकायतें पेंडिंग हैं, जिन्हें दुरुस्त करना है। वहीं टाउन में 12, पोलीबंगा में 18, गोलुबाला में 6, भादरा में 8, भादरा ग्रामीण 2, नेहर में 16, नोहर ग्रामीण में 9, गोगामेड़ी में 9, रावतसर में 16, संगरिया में 7, संगरिया ग्रामीण 4, टिब्बी में 3 जगहों से आई शिकायतों का अभी तक निस्तारण नहीं हो पाया है। ऐसे में ये उपभोक्ता गर्मी में बिना लाइट के पेशानी झेल रहे हैं। ये सभी शिकायतें सर्विस लाइन में फाल्ट, घरों में सल्टाई नहीं पहुंचने की है। गर्मी में बिजली की लंबी कटौती

■ **कई घंटे बीत जाने के बाद भी कई क्षेत्रों में बिजली आपूर्ति पूरी तरह सुचारू नहीं हो सकी**

■ **सबसे खराब हालात ग्रामीण इलाकों में, उपभोक्ता अपने स्तर पर ही फाल्ट दुरुस्त करवाने को मजबूर**

■ **डिस्कॉम कार्यालय से मिले आंकड़ों के अनुसार जंक्शन में अभी तक 20 शिकायतें पेंडिंग हैं**

ने आमजन की दिनचर्या बुरी तरह प्रभावित कर दी है। डिस्कॉम द्वारा क्षेत्र के अधिकशासक तकनीकी कर्मचारियों को ऑनलाइन बिलिंग, मीटर रीडिंग और कार्यालय कार्यों में लगा दिया गया है। इसके चलते, जब तकनीकी रूप से दक्ष कर्मचारियों की जरूरत आंधी-तूफान के बाद पड़ी, तो सिर्फ एफआरटी ने कार्य संभाला था। खासकर गोगामेड़ी और जंक्शन के ग्रामीण इलाकों में उपभोक्ता घंटों बिजली का इंतजार करते रहे, पर कोई सुनवाई नहीं हुई।

बिजली कटौती का सबसे अधिक असर विद्यार्थियों और छोटे व्यापारियों पर पड़ा है। रात में अंधेरे के कारण पढ़ाई प्रभावित हुई है, वहीं व्यापारियों को दुकानों पर ग्राहकों की संख्या में गिरावट देखनी पड़ी। पंखों और कूलरों के बिना गर्मी में रहना किसी सजा से कम नहीं है। गोगामेड़ी निवासी राजेश कुमार बताते हैं बिजली नहीं है, मोबाइल चार्ज नहीं हो रहा, बच्चा ऑनलाइन क्लास में शामिल नहीं हो सका। रातभर मच्छरों से परेशान रहे। वहीं एक दुकानदार रमेश कहते हैं इन्वर्टर भी कब तक चलेगा। व्यापार धंधा प्रभावित हो रहा है। ग्राहक आते हैं और बिना खरीदारी किए चले जाते हैं।

आरएस चारण, एसई, जोधपुर डिस्कॉम, हनुमानगढ़ का कहना है कि पहले के मुकाबले शिकायतें कम, शीघ्र ही समाधान कर ग्राहकों को पहुंचाएंगे। राहत आंधी तूफान के दौरान जिलेभर में दो दिन पहले तो कंपलेन सेंकड़ों में थी। अब महज 130 रह गई है। आज शाम और कल सुबह तक इसे शून्य कर बिजली व्यवस्था सुचारू करके उपभोक्ताओं को राहत प्रदान की जाएगी।



मौके पर जाकर पुलिस व एफ एस एल की टीम ने जांच शुरू की।

प्रतिनिधि व ग्रामीणों की सूचना पर पुलिस मौके पर पहुंची तो देखा कि एक अधजला करीब 30-35 साल का युवक खेतों में पड़ा हुआ था। पुलिस ने घटनास्थल का मौका मुआयना किया। शव को कब्जे में लेकर आसपास के ग्रामीणों से शिनाख्त

के प्रयास किए, लेकिन युवक के शव की पहचान नहीं हो सकी। एफ एस एल की टीम को मौके पर बुलाया गया। टीम ने घटनास्थल से साक्ष्य जुटाए। अतिरिक्त पुलिस अधीक्षक रतनलाल भार्गव ने भी मौके पर पहुंचकर घटना का जायजा

लिया। थाना प्रभारी ने बताया कि प्रारंभिक जांच में सामने आया कि युवक की हत्या गला घोट कर कहीं अन्यत्र जगह पर की गई, बाद में झिरण्डीया के खेतों में आकर फैंक गए व पहचान मिटाने के इरादे से शव को कैमिकल डालकर जलाया है।

सूने मकान में चोरी की वारदात, नगदी सहित लाखों के जेवर चुराये

वारदात के समय मकान मालिक अपने बेटे के पास मुम्बई में गया हुआ था

खेतड़ी, (निसं)। सिंधाना कस्बे के गंगा सेंदिर कुंड के पास अज्ञात चोर घर में घुसकर 50 हजार नकदी सहित लाखों के जेवरात चोरी कर ले गए। चोरों ने मकान को सूना देखकर वारदात को अंजाम दे दिया। वारदात के समय मकान मालिक अपने बेटे के पास मुम्बई में गया हुआ था कि पीछे से चोरों ने मकान का ताला तोड़कर घर की अलमारी को साफ कर दिया। इस मामले में थाने में पीड़ित पक्ष की ओर से मामला दर्ज करवाया गया है। पुलिस टीम ने चोरी की घटना स्थल का मौका मुआयना कर आवश्यक जानकारी जुटाई।

वाई आठ निवासी पीड़ित शंकरलाल ने बताया कि उसके तीन बेटे सीए है जो अपने बच्चों के साथ मुम्बई में रहते हैं। वह फरवरी माह में अपनी पत्नी के इलाज के लिए बेटे के पास चला गया था। शनिवार की शाम को वह मुम्बई से आया तो अपने भाई के पास रुक गया। जब वह रविवार को काफी समय से बंद पड़े मकान की साफ सफाई करवाने के लिए अपने मकान पर गया तो वहां मकान का ताला टूटा हुआ पाया। जब उसने अंदर जाकर देखा तो घर का सामान बिखरा



चोरी की वारादात के बाद आलमारी में सामान बिखरा पड़ा है।

हुआ था तथा अलमारी में रखे लाखों रुपए के जेवर व 50 हजार रुपए नकद गायब मिले। चोरी की वारदात की सूचना पर सिंधाना पुलिस मौके पर पहुंची तथा घटनास्थल का मौका मुआयना किया। एएसआई रामपत यादव ने बताया कि वारदात को लेकर घटनास्थल का मौका मुआयना किया गया है। पीड़ित की ओर से रिपोर्ट देने पर मामला दर्ज

कर आवश्यक कार्रवाई की जाएगी। इसके अलावा संदिग्ध लोगों के बारे में जानकारी जुटाई जा रही है। वारदात के आरोपियों को जल्द गिरफ्तार कर वारदात का खुलासा किया जाएगा। नकदी व जेवरात ले गए, महंगी घड़ियों को छोड़ गए। कस्बे में हुई चोरी के दौरान चोरों ने ताला काटकर वारदात को अंजाम दिया गया है। चोर वारदात के

दौरान घर में घुसने के बाद पुरे मकान की तलाशी ली। इस दौरान करीब 50 लाख रुपए के लहने व नकदी रूपए चोरी कर लिए। इस दौरान उन्होंने घर में रखी महंगी साड़ियों व घड़ियों को हाथ नहीं लगाया। चोरी दस दिन पहले होना प्रतीत हो रही है। वारदात के दौरान मैन गेट का सीसा तोड़ा गया था, जिस पर धूल चढ़ी हुई है।



वन विभाग टीम ने लकड़ियों से भरी पिकअप को जब्त कर थाने में खड़ा करवाया।

ले जाए जा रही है। जिस पर वन विभाग की ओर से बुहाना से हरियाणा जाने वाली सड़क पर नाकाबंदी की गई। नाकाबंदी के दौरान एक साथ तीन पिकअप गाड़ी आती हुई दिखाई दी, जिसको रुकवाकर तलाशी ली गई तो उनमें अवैध रूप से प्रतिबंधित लकड़ियां भरी हुई थीं। इस संबंध में जब पिकअप ड्राइवरों से पूछताछ की गई तो वह कोई जवाब नहीं दे पाए। जिस पर पुलिस ने लकड़ियों से भरी पिकअप को भी जब्त कर लिया।

रंजर ने बताया कि तीनों ड्राइवरों से लकड़ियों के परिवहन को लेकर उनके पास कोई वैध कागजात नहीं पाए गए। तीनों पिकअप में प्रतिबंधित रोहिड़ा की भरी लकड़ियों को प्रतिबंधित क्षेत्र से हरियाणा में ले जाने की बात सामने

आई है, जिस पर तीनों पिकअप को जब्त कर सिंधाना वन चौकी में लाया गया है। तीनों वाहनों में करीब 50 क्विंटल लकड़ियां भरी हुई थीं। उन्होंने बताया कि अवैध लकड़ियों व अवैध खनन के खिलाफ विभाग की ओर से अभियान चलाकर कार्रवाई की जा रही है और इन पर रोक लगाने को लेकर प्रभावी कदम उठाए जा रहे हैं। इस दौरान टीम में रंजर मुकेश कुमार, सत्यवान पूनिया, राजेश सिंह, जितेंद्र चौधरी, अरुण सैनी, संजय कुमार आदि शामिल थे।

विवाहित महिला ने पति के प्रेम संबंधों से परेशान होकर आत्महत्या की

भीण्डर के डोरकुंआ गांव की घटना, पीहर पक्ष ने पति सहित ससुराल पक्ष पर आरोप लगाया

भीण्डर, (निसं)। भीण्डर थानान्तगत डोरकुंआ गांव में एक विवाहिता ने पति के लव अफेयर से परेशान होकर आत्महत्या कर दी। इसको लेकर पीहर पक्ष ने पति सहित ससुराल पक्ष पर दहेज, लव अफेयर, मारपीट सहित मानसिक रूप से परेशान कर आत्महत्या के लिए उकसाने का आरोप लगाकर मामला दर्ज करवाया और मृतका का अंतिम संस्कार भी पीहर पक्ष द्वारा किया गया। भीण्डर पुलिस ने मामला दर्ज करके जांच शुरू कर दी है।

भीण्डर थाना अनुसार मृतका के भाई शैतानसिंह पिता पृथ्वीसिंह ने रिपोर्ट देकर बताया कि उसकी छोटी बहन सुमन कुंवर का विवाह वर्ष 2018 में भीण्डर के निकट डोरकुंआ गांव निवासी राजेन्द्र सिंह पिता रतनसिंह शक्तावत से हुआ था। मृतका के पति राजेन्द्र सिंह का गांव की एक महिला के साथ पिछले दो वर्ष से लव अफेयर चल रहा है, जिसके चलते पति-पत्नी के बीच कहासुनी भी होती थी और विवाहिता परेशान भी थी। इसके अलावा करीब 6 माह पूर्व ससुराल वालों ने डोरकुंआ में जमीन बेचकर दूसरे स्थान पर जमीन खरीदने



भीण्डर हॉस्पिटल की मोर्चरी के बाहर दोनों पक्षों के सैकड़ों लोग एकत्रित हो गये।

की बात को लेकर भी घर में विवाद हुआ तो राजेन्द्र सिंह ने कई बार विवाहिता के साथ मारपीट की। ससुर रतन सिंह व सास कैलाश कुंवर व ननद सुशीला कुंवर ने भी विवाहिता को मानसिक रुप से कई बार प्रताड़ित किया। इन सभी बातों से परेशान होकर 3 मई शनिवार दोपहर करीब 2 बजे विवाहिता सुमन कुंवर पत्नी राजेन्द्र

सिंह शक्तावत (24) ने जहर का सेवन कर लिया, जिससे तबीयत खराब हो गई और भीण्डर हॉस्पिटल में लेकर आये। जहां इलाज के दौरान शाम को मौत हो गई। मृतका का शव मोर्चरी में रखवा करके पीहर पक्ष को सूचना दी गई। जिसमें उनको बताया कि सुमन कुंवर की तबीयत खराब हो गई, जिसको हॉस्पिटल लेकर आए हैं,

जहां उसकी मौत हो गई।

मृतका सुमन कुंवर के भाई शैतानसिंह ने बताया कि मेरी बहन के दो पुत्रियां बिट्टू (4) व पूजा (3) हैं। मृतका पति के लव अफेयर, रोजाना के लड़ाई-झगड़ों से मानसिक रूप से ऐसी परेशान हो गई कि इन दोनों मासूम कि सुमन कुंवर को आत्महत्या कर ली। भीण्डर थानाधिकारी पुनराम

गुर्जर ने बताया कि मृतका के भाई शैतानसिंह की रिपोर्ट पर रविवार को भीण्डर हॉस्पिटल में मेडिकल बोर्ड से पोस्टमार्टम करवा करके शव पीहर पक्ष को सौंपा गया। पीहर पक्ष ने मृतका का अंतिम संस्कार कपासन थानान्तगत वैणीपुरिया गांव में किया गया। इससे पहले भीण्डर हॉस्पिटल के मोर्चरी के बाहर दोनों पक्षों के सैकड़ों लोग एकत्रित हो गये थे। पोस्टमार्टम के बाद पीहर पक्ष ने शव पीहर वैणीपुरिया ले जाने का ही निर्णय किया।

मृतका के पीहर पक्ष के लोगों ने बताया कि मृतका सुमन कुंवर का विवाह पिता पृथ्वीसिंह ने बड़े धुमधाम से किया था। इसके लिए पृथ्वीसिंह ने अपनी खेती वाली जमीन तक गिरवी रख दी थी। वहीं वर्तमान में रोजगार के लिए पृथ्वीसिंह अपनी पत्नी के साथ बाहर काम कर रहे थे। जब अपनी बेटी का शव देखा तो रो-रो करके बुरा हाल हो गया। वहीं भाई शैतानसिंह ने बताया कि पति राजेन्द्र सिंह ने एक माह पहले पैसों की मांग की थी, जिस पर एक लाख सत्तर हजार रुपये भेजे थे। भाई का मोर्चरी के बाहर रो-रो करके बुरा हाल हो रहा था।

स्मार्ट सिटी निर्माण कार्य को लेकर लोगों ने नाराजगी जताई

पार्षद के नेतृत्व में वार्ड 57 के लोगों ने प्रदर्शन किया, कलेक्टर से दोषियों के खिलाफ कार्यवाही की मांग की

■ **आरोप है कि स्मार्ट सिटी के तहत बन रहे एस्केप चैनल के निर्माण कार्य में लापरवाही बरती जा रही है**

अजमेर, (कासं)। एक ओर जहां अजमेर को स्मार्ट सिटी बनाया जा रहा है तो वहीं अजमेर में स्मार्ट सिटी के निर्माण कार्यों में लापरवाही बरती जा रहा है। रविवार को वार्ड संख्या 57 के पार्षद के नेतृत्व में क्षेत्रवासियों का प्रदर्शन कर आरोप लगाया कि एस्केप चैनल निर्माण कार्य में कोताही बरती जा रही है। उन्होंने जिला कलेक्टर से दोषियों के खिलाफ कार्यवाही की मांग की है।

नगर निगम के वार्ड संख्या 57 में रविवार को पार्षद रणजीत सिंह के नेतृत्व में क्षेत्रवासियों जिला प्रशासन के खिलाफ नारेबाजी कर प्रदर्शन किया। क्षेत्रवासियों ने प्रदर्शन कर आरोप लगाया कि स्मार्ट सिटी के तहत बन रहे एस्केप चैनल के निर्माण कार्य में लापरवाही बरती जा रही है। मामले में जिला कलेक्टर से ठेकेदार और कर्मचारियों को पाबंद करने की मांग की है। वार्ड पार्षद रणजीत सिंह ने बताया

कि स्मार्ट सिटी के तहत उनके वार्ड में एस्केप चैनल का निर्माण किया जा रहा है, लेकिन ठेकेदार और कर्मचारियों द्वारा न तो दीवार का निर्माण किया गया और न ही पुलिया के साथ ही तोड़ी गई सड़कों को सही किया गया है। नालों से निकाला गया कचरा भी नहीं हटाया गया है, जिससे कॉलोनी में गंदगी के चलते बदबू फैलने से क्षेत्रवासी परेशान हो रहे हैं। पार्षद व क्षेत्रवासियों ने बताया कि मामले को लेकर पूर्व भी जिला कलेक्टर लोक बंधु को अवगत कराया गया था, लेकिन कोई ठोस कार्रवाई नहीं की गई। रविवार

को क्षेत्रवासियों ने प्रदर्शन कर एस्केप चैनल का निर्माण कर रहे ठेकेदार कर्मचारियों को पाबंद कर ज्योति नगर, पाल बीसला में किए गए कार्यों को सही करवाने की मांग की गई है।

पार्षद रणजीत सिंह ने बताया कि क्षेत्रीय विधायक अनिता भदेल से मुलाकात कर उन्होंने पत्र देकर स्थिति से अवगत कराया गया है, विधायक भदेल ने उन्हें आश्वासन दिया है कि उक्त पुलिया के समाधान के लिए जल्द ही कार्यवाही की जाएगी, जिससे आमजन को सुविधा होगी। पार्षद रणजीत सिंह ने बताया कि मुख्य एकमात्र मार्ग होने के कारण प्रतिदिन हजारों व्यक्ति का आना जाना लगा रहता है, आवाजाही और जीवन यापन का साधन भी बंद हो गया है। प्रशासन से मांग की गई कि अगर इसे जल्द ही समाधान नहीं किया गया तो कलेक्ट्रेट पर धरना व प्रदर्शन किया जाएगा, जिसकी समस्त जिम्मेदारी प्रशासन की होगी।

जाग होने पर चोर चुराये ट्रैक्टर को कुएं में गिराकर भागे

पीड़ित ने बताया कि शाम को ही नया ट्रैक्टर कंपनी से लाए थे

मकान के ताले तोड़ दो लाख के जेवर व नगदी चुराई

मालपुरा, (निसं)। मालपुरा थाना क्षेत्र के सदरपुरा गांव में शनिवार की मध्य रात्रि बाद शांतिर चोरों ने मकान के ताले तोड़ आभूषण व नगदी चुरा ली।

पीड़ित सदरपुरा निवासी राकेश गुर्जर ने बताया कि शनिवार की शाम को खाना खाने के बाद परिवार के सभी लोग मकान के बाहर बरामदे व चबुतरे पर सो रहे थे। लगभग मध्य रात्रि बाद अज्ञात चोर मकान के ताले तोड़ कमरी में रखे बक्से को चुरा ले गये। मकान के पिछवाड़े बाड़े में बक्से के ताले तोड़ तकरीबन दो लाख रुपये के आभूषण व नगदी चुरा ले गये। रविवार की सुबेरे जाग होने पर वारदात का पता चला।

■ **खाना खाने के बाद परिवार के सभी लोग मकान के बाहर बरामदे व चबुतरे पर सो रहे थे**

आसपास तलाश करने पर बाड़े में बक्सा पड़ा मिला। पीड़ित ने बताया कि बक्से में तकरीबन 70 हजार रुपये नगदी व परिवार की महिलाओं के सोने-चांदी के आभूषण रखे हुये थे। सूचना पर पहुंची पुलिस ने वारदात स्थल का मौका पचा तैयार कर चोरों की तलाश शुरू की।

पाली शहर में बारिश हुई

पाली, (निसं)। पाली शहर सहित आसपास के क्षेत्रों में शनिवार को शाम को अचानक मौसम बदला। तेज हवाओं के साथ करीब 1.5 मिम्ट तक बूंदबांदी हुई। सुबह से शाम गमी से शहरवासियों को मिली राहत। तेज हवा चलने के साथ ही अचानक तेज करीब आठ बजे बूंदबांदी शुरू हुई करीब 1.5 मिम्ट तक बूंदबांदी हुई। जिससे मौसम में ठंडक हो गई। मौसम विभाग की ओर से शनिवार को यलो अलर्ट जारी किया गया था। जिसमें पाली में हल्की बूंदबांदी तेज हवाएं चलेगी।

6.50 लाख की चोरी का खुलासा, दो गिरफ्तार

उदयपुर, (निसं)। उदयपुर में सूरजपोल थाना पुलिस ने दो माह पुरानी 6.50 लाख रुपए की चोरी का खुलासा करते हुए अहमदाबाद से दो आरोपियों को गिरफ्तार किया है। पुलिस ने आरोपियों से चोरी की रकम भी बरामद कर ली है।

सूरजपोल थानाधिकारी रतनसिंह चौहान के अनुसार खांजीपीर निवासी सलमा पत्नी रियाज खान ने 27 फरवरी को रिपोर्ट दर्ज कराई थी। शिकायत में बताया कि 26 फरवरी को वह गोगुंदा गई थी और उनके पति खेरवाड़ा में थे। शाम करीब पांच बजे घर लौटने पर कमरे का ताला टूटा हुआ मिला। अलमारी में रखे 6.50 लाख रुपए

■ **आरोपियों से चोरी की रकम बरामद की, पुलिस आरोपियों से पूछताछ में जुटी**

गायब थे। पुलिस ने आसपास लगे सीसीटीवी कैमरों की फुटेज खंगालने और संदिग्धों से पूछताछ के बाद दो आरोपियों को चिह्नित किया। गिरफ्तार आरोपियों में अहमदाबाद के जमालपुर गायकवाड हवेली निवासी मोहम्मद नोमान पिता साबिर भाई फूल वाले और सैयदवाडी निवासी आबिदा बानो पत्नी अनीस खान शामिल हैं।



भीलवाड़ा : कुमुद विहार स्थित पीस पार्क में हास्य क्लब ने अपनी छठी वर्षगांठउल्लास और ठहाकों के साथ मनाई। क्लब के सदस्य और पर्यावरणविद् बाबूलाल जाजू ने बताया कि पार्क में प्रतिदिन हास्य क्लब के सदस्य एकत्रित होते हैं और हास्य के साथ-साथ तालियां बजाना, योग, एक्सरसाइज और आपसी चर्चा करते हैं, जो हमेशा हास्य पर आधारित होती है। जाजू ने बताया कि क्लब की छठी वर्षगांठ के अवसर पर सभी सदस्यों ने खुशी जाहिर करते हुए जमकर ठहाके लगाए। उन्होंने जानकारी दी कि हास्य क्लब में किसी भी सदस्य के जन्मदिन अथवा विवाह की वर्षगांठ पर क्लब के सदस्यों द्वारा जलपान कार्यक्रम भी आयोजित किया जाता है।

जमीनी विवाद में थाने पहुंचे लोगों ने हंगामा किया

संतरी से मारपीट करने वाले दो आरोपी हिरासत में

गंगापुर सिटी, (निसं)। कोतवाली थाने में रविवार सुबह जमीनी विवाद को लेकर काडू गुर्जर के नेतृत्व में करीब 50 लोगों ने थाने पहुंच कर असमाजिक तत्वों के खिलाफ मारपीट व कार्रवाई का मुकदमा दर्ज करने की मांग की। काडू गुर्जर ने दूसरे पक्ष कृष्णा बांसरोटा पर फायरिंग का आरोप लगाया। पुलिस की जांच में यह आरोप झूठा निकला।

थानाधिकारी करणसिंह राठौर ने उन्हें वास्तविक शिकायत दर्ज कराने की सलाह दी, लेकिन काडू और उसके साथियों ने पुलिस पर मिलीभगत का आरोप लगाते हुए गाली-गलौच शुरू कर दी। थाने के संतरी राजेश ने स्थिति को शांत करने का प्रयास किया। इस पर काडू और उन्ने के साथियों ने संतरी के साथ अफ्रनकी की। उन्होंने संतरी की गिरबाज पकड़कर थपसु भी मारा। पुलिस ने हल्का बल प्रयोग कर भीड़ को थाने से बाहर



पुलिस को मामले की काडू गुर्जर ने जानकारी दी।

निकाला। काडू गुर्जर और दिलीप को हिरासत में लेकर उनके खिलाफ मामला दर्ज किया गया है। घटना की सूचना पर सदर थाने के थानाधिकारी बनैसिंह और उदई मोड़ थाने के थानाधिकारी राजवीर

सिंह मौके पर पहुंचे। पुलिस उपाधीक्षक संतम और अतिरिक्त पुलिस अधीक्षक राकेश राजौरा ने भी घटनास्थल का निरीक्षण किया। एएसपी राजौरा ने कहा कि मामले में सख्त कार्रवाई की जाएगी।

1.46 करोड़ की लागत से बनी सड़क चार माह में ही उखड़ी

पोकरण, (निसं)। पोकरण विधानसभा क्षेत्र के नाचना क्षेत्र की ग्राम पंचायत सत्याया के सेवडा गांव में हाल ही में बनी 1.46 करोड़ रुपये की सड़क महज चार महीनों में ही उखड़ गई। यह सड़क बहादुर सिंह ढाणी से सेवडा गांव तक बनाई गई थी और इसे पांच साल की गारंटी अवधि के तहत पूरा किया गया था, लेकिन इतने कम समय में ही सड़क की हालत जर्जर हो गई है। स्थानीय ग्रामीणों ने सड़क निर्माण में घटिया सामग्री के इस्तेमाल और निसर्मी की अन्देखी के गंभीर आरोप लगाए हैं। ग्रामीणों का कहना है कि

■ **ग्रामीणों ने निर्माण की गुणवत्ता पर सवाल उठाए**

सड़क की डामरीकरण प्रक्रिया महज खानापूर्ति थी, जिसमें डामर की जगह केवल केमिकल का उपयोग किया गया। परिणामस्वरूप, सड़क जगह-जगह से उखड़ चुकी है और दुर्गहिया वाहन चालकों के लिए यह हादसों का कारण बन रही है।

ग्रामीणों ने आरोप लगाया कि सड़क के दोनों ओर पट्टे तक नहीं

बनाए गए और ठेकेदार ने अपूर्ण कार्य को कागजों में पूर्ण दर्शाकर भुगतान भी उठा लिया। इससे न केवल ग्रामीणों की उम्मीदों को ठेस पहुंची है, बल्कि सरकारी राजस्व को भी भारी नुकसान हुआ है। सेवडा गांव में यह सड़क आजादी के बाद पहली बार पंचायत मुख्यालय को जोड़ने वाली पक्की सड़क थी। इससे गांव के लोगों में विकास की उम्मीद जगी थी, लेकिन निर्माण की गुणवत्ता ने उन उम्मीदों को चकनाचूर कर दिया। ग्रामीणों ने इस मामले में विधायक प्रताप पुरी को भी शिकायत दी है।

देवली क्षेत्र के आसपास शराब की अवैध बिक्री धड़ल्ले से

देवली, (निसं)। देवली शहर के आसपास शराब की अवैध बिक्री बिना रोक-टोक के धड़ल्ले से हो रही है। जानकारी होने के बावजूद पुलिस और आबकारी विभाग दोनों ही कार्रवाई नहीं कर रहे हैं।

उल्लेखनीय है कि राजस्थान सरकार की नई आबकारी नीति के अंतर्गत अवैध शराब की बिक्री को रोकने के लिए कई ठोस कानून बनाए गए हैं। ऐसे में उक्त बनाए गए कानून की पालना करा पाना यहां जिम्मेदारों के लिए क्यों मुश्किल या नामुमकिन हो रहा है। क्षेत्रवासियों का मानना है कि इन शराब की अवैध ब्रांचों को हटाने के लिए सख्ती के साथ कठोर कार्रवाई होनी चाहिये जो कि जिम्मेदारों से नहीं हो पा रही है। देवली शहर में आबकारी विभाग ने 7 दुकानें और एक होटल इन बीयर बार अवैधित किया हुआ है। इसी प्रकार देवली शहर की सीमा पर लगे देवली गांव, ऊंचा गांव और कुचलवाड़ा गांव में भी विभाग की ओर से शराब की एक-एक दुकानें अवैधित की हुई हैं। लेकिन इसके बावजूद इन

■ **देवली, ऊंचा, कुचलवाड़ा ग्राम पंचायतों में डेढ़ दर्जन से भी अधिक अवैध शराब बिक्री के ठिकाने बने हुए हैं**

तीनों गांव के क्षेत्रों में लगभग डेढ़ दर्जन से भी अधिक शराब की अवैध ब्रांचें खुलेआम मुख्य मार्गों पर संचालित हो रही हैं। लोगों से मिली जानकारी के अनुसार शराब की अवैध ब्रांच कहीं अंडे चाय की दुकान पर तो कहीं झोपड़पट्टी की आड़ में तो कहीं रोड पर रखी केबिनो में संचालित है।

लोगों से मिली जानकारी के अनुसार यहां संचालित है शराब की अवैध ब्रांचें, देवली पुलिस थाना क्षेत्र के देवली, ग्राम पंचायत क्षेत्र के जयपुर रोड पर रीको इंडस्ट्रियल एरिया में गणेश रोड पर बैकूट मोक्ष धाम के पास, हनुमान नगर पुलिस थाना क्षेत्र के कुचलवाड़ा ग्राम पंचायत के माताजी रोड पर नारायण पथर

फैक्टरी के करीब, राजकीय चिकित्सालय के बाहर, नई धान मंडी के करीब, कोटा रोड ओम मेटल के पहलू, इसी प्रकार ऊंचा पंचायत में, बोयेडा गणेशजी रोड पर, ऊंचा गांव में, श्री दयाल हॉस्पिटल के पास, अजमेर कोटा रोड नाना होटल के आसपास, अजमेर बाइपास रोड पर इन क्षेत्रों सहित कई अन्य स्थानों पर अवैध शराब बिक्री के ठिकाने बने हुए हैं।

पुलिस अधिकारी गणेश राम मीणा का कहना है कि हनुमान नगर थाना क्षेत्र में जहां से भी अवैध ब्रांच की जानकारी मिलती है वहां पूर्ण रूप से उसे के विरुद्ध कार्रवाई की जाती है। मेरे यहां जवाइन करने से अब तक मैंने कई अवैध शराब की ब्रांचों के विरुद्ध कार्रवाई कर शराब जप्त की है। आगे भी हमारी ओर से अवैध ब्रांचों के विरुद्ध कार्रवाई जारी रहेगी।

पुलिस थाना प्रभारी देवली टोंक दौलत राम गुर्जर का कहना है कि देवली पुलिस थाना क्षेत्र में जहां भी शराब की अवैध ब्रांच खोली हुई है, उनके विरुद्ध पुलिस द्वारा कठोर कार्रवाई की जाएगी।

कार से 60 किलो अवैध डोडा चूरा जब्त, एक गिरफ्तार



पुलिस ने आरोपी को गिरफ्तार कर अवैध डोडा-चूरा व कार जब्त की।

एक कार हंडई ईओन को रोककर तलाशी ली तो उसमें 60 किलो 760 ग्राम अवैध अफीम डोडा-चूरा मिला। उक्त अवैध

डोडा-चूरा व कार को जब्त कर आरोपी प्रतापगढ़ जिले के छोटी सायडी थानांतर्गत सूबू निवासी अंकित कुमावत

पुत्र सुरेश कुमावत को गिरफ्तार किया गया। भदेसर थाने पर एनडीपीएस एक्ट में प्रकरण दर्ज कर अनुसंधान जारी है।

युवक का अपहरण कर मारपीट की

भीलवाड़ा, (निसं)। शहर के कोतवाली थाना इलाके में बेखोफ बदमाशों ने दिनदहाड़े एक युवक का अपहरण कर बेरहमी से मारपीट की, जिसके चलते उसे गंभीर हालत में महात्मा गांधी चिकित्सालय में भर्ती करवाया गया है।

कोतवाल गजेंद्र सिंह नरूका ने बताया कि मूलतः चितौड़ जिले के पारसोली का रहने वाला गोपाल शर्मा हाल भीलवाड़ा में रहकर निजी कार्य कर रहा है। उसकी अपने ही गांव के देवीलाल गुर्जर से पुरानी रंजिश चल रही है। इसी के चलते देवीलाल ने भवानी चौराहा के निकट से उसका अपहरण किया और उसके साथ मारपीट कर उसे वहीं फेंक कर चले गए जिस पर उसे गंभीर हालत में पुलिस ने महात्मा गांधी चिकित्सालय में भर्ती करवाया है। पुलिस ने पीड़ित की रिपोर्ट पर मुकदमा दर्ज कर अपहरणकर्ता की तलाश कर रही है। फिलहाल गोपाल शर्मा की हालत गंभीर बनी हुई है। उसके साथ बेरहमी से मारपीट की गई है। जिसके चलते उसका उपचार जारी है।

पंजाब किंग्स ने लखनऊ सुपर जायंट्स को 37 रनों से हराया



धर्मशाला, 4 मई। प्रभसिमरन सिंह (91), श्रेयस अय्यर (45) और शशांक सिंह (नाबाद 33) की शानदार पारियों के बाद अर्शदीप सिंह (तीन विकेट) के दमदार प्रदर्शन की बदौलत पंजाब किंग्स ने रविवार को इंडियन प्रीमियर लीग (आईपीएल) 2025 के 54वें मुकाबले में लखनऊ सुपर जायंट्स को 37 रनों से हरा दिया।

237 रनों के लक्ष्य का पीछा करने उतरी लखनऊ सुपर जायंट्स की शुरुआत अच्छी नहीं रही और पंजाब के अर्शदीप सिंह ने 27 के स्कोर पर लखनऊ के तीन विकेट झटक लिये। मिचेल मार्श (शून्य), एडन मारक्रम (13) और निकोलस पूरन (छह) रन

बनाकर आउट हुये। इसके बाद आठवें ओवर में अजमउल्लाह ओमरजई ने ऋषभ पंत (18) को आउटकर पंजाब की मैच पर पकड़ मजबूत कर दी। डेविड मिलर (11) रन बनाकर आउट हुये। ऐसे संकट के समय आयुष बदोनी और अब्दुल समद की जोड़ी ने पारी को संभाला और मैच को एक बार फिर लखनऊ की ओर मोड़ दिया। 17वें ओवर में मार्कॉ यानसन ने अब्दुल समद को आउटकर लखनऊ की जीत की उम्मीद को तोड़ा। लखनऊ का सातवां विकेट आयुष बदोनी के रूप में गिरा। उन्हें यजुर्वेद्र चहल ने आउट किया। आयुष बदोनी ने 40 गेंदों में पांच छक्के और पांच चौके लगाते हुए (74)

रनों तूफानी पारी खेली। पंजाब के गेंदबाजी आक्रमण के आगे लखनऊ की टीम निर्धारित 20 ओवरों में सात विकेट पर 199 रन ही बना सकी और 37 रनों से मुकाबला हार गई। पंजाब किंग्स की ओर से अर्शदीप सिंह ने तीन और अजमउल्लाह ओमरजई ने दो विकेट लिये। मार्कॉ यानसन और यजुर्वेद्र चहल ने फिर लखनऊ की ओर मोड़ दिया। इससे पहले आज यहां लखनऊ सुपर जायंट्स के कप्तान ऋषभ पंत टॉस जीतकर पहले गेंदबाजी करने का फैसला किया। बल्लेबाजी करने उतरी पंजाब की शुरुआत ने अच्छी नहीं रही और उसने दो रन के स्कोर पर प्रियांशु आर्य (एक) का विकेट गवां दिया।

जीत के साथ भारतीय महिला हॉकी टीम ने किया ऑस्ट्रेलिया दौरे का अंत

पर्थ (ऑस्ट्रेलिया), 4 मई। भारतीय महिला हॉकी टीम ने रविवार को पांचवें और अंतिम मैच में ऑस्ट्रेलिया पर 1-0 से जीत दर्ज कर अपने दौरे का सुखद अंत किया। आज यहां पर्थ हॉकी स्टेडियम में खेले गये मुकाबले के पहले क्वार्टर में ऑस्ट्रेलिया ने खेल पर दबदबा बनाया और दो पेनल्टी कॉर्नर हासिल किये लेकिन भारत की मजबूत रक्षा पंक्ति ने उन्हें विफल कर दिया। दूसरे क्वार्टर के छह मिनट बाद भारत की उप कप्तान नवनीत कौर के मैदानी गोल की बदौलत टीम को बढ़त दिलाई। दूसरे हाफ में दोनों टीमों गोल करने का प्रयास किया लेकिन भारत ने संयम बनाए रखा और अपनी मामूली बढ़त का सफलतापूर्वक बचाव किया। अंतिम क्वार्टर में ऑस्ट्रेलिया को एक महत्वपूर्ण पेनल्टी कॉर्नर मिला लेकिन उसने मौका गंवा दिया और मेहमान टीम को जीत दिला दी।

गॉफ को हराकर सबालेंका ने जीता मैड्रिड ओपन का खिताब

मैड्रिड, 4 मई। विश्व की नंबर एक महिला टेनिस खिलाड़ी आर्यना सबालेंका ने कोको गॉफ को हराकर मैड्रिड ओपन का खिताब अपने नाम किया। बेलारूस की सबालेंका ने काजा मैजिका ब्ले कोर्ट पर खेले गये जोरदार फाइनल मुकाबले में अमेरिका की गॉफ को 6-3, 7-6 (7-3) से मात देते हुए अपना तीसरा मैड्रिड ओपन खिताब जीता। यह उनके टेनिस करियर का 20वां खिताब है। इससे पहले सबालेंका ने 2021 और 2023 में मैड्रिड ओपन का खिताब जीता था। इस जीत के साथ ही सबालेंका ने टूर्नामेंट में सबसे अधिक जीत के मामले में चेक गणराज्य की खिलाड़ी पेट्रा क्वितोवा के 2011, 2015, 2018 में तीन बार खिताब जीतने की बराबरी कर ली है।

कोहली के पास फिर वापस आई ऑरेंज कैप

बेंगलुरु, 4 मई। इंडियन प्रीमियर लीग (आईपीएल) में ऑरेंज कैप के बीच जारी मुकाबले में रॉयल्स चैलेंजर्स बेंगलुरु के धाकड़ बल्लेबाज विकेट कोहली ने साई सुदर्शन को पछाड़ते हुए एक बार फिर से इसे हासिल कर लिया है। आईपीएल 2025 में हर दूसरे मैच के बाद ऑरेंज कैप का मालिक बदल रहा है। फिलहाल चिराट कोहली ने शनिवार को खेले गये मैच में ऑरेंज कैप फिर से हासिल कर ली है। इससे पहले शुक्रवार को बी साई सुदर्शन ने कोहली से ऑरेंज कैप छीनी थी, लेकिन कोहली ने सीएसके के खिलाफ एम. चिन्नास्वामी स्टेडियम में 33 गेंदों में 62 रन बनाकर फिर से कैप अपने नाम कर ली। दोनों बल्लेबाजों के बीच रनों बेहद कम अंतर रहा है। कोहली के 11 पारियों में 505 रन हैं, जबकि साई सुदर्शन के खाते में 504 रन हैं। सुदर्शन ने कोहली की तुलना में एक पारी कम खेली है।

रोमांचक मुकाबले में कोलकाता नाइटराइडर्स ने राजस्थान रॉयल्स को एक रन से हराया

कोलकाता, 4 मई। आंद्रे रसेल (नाबाद 57), अंगकृष रघुवंशी (44) और रहमानउल्लाह गुरबाज (35) रनों की पारियों के बाद गेंदबाजों के जूझारू प्रदर्शन के दम पर कोलकाता नाइटराइडर्स ने रविवार को इंडियन प्रीमियर लीग (आईपीएल) 2025 के 53वें मुकाबले में रविवार को राजस्थान रॉयल्स को एक रन से हरा दिया। 207 रनों के लक्ष्य का पीछा करने उतरी राजस्थान रॉयल्स की शुरुआत बेहद खराब रही और उसने मात्र आठ के स्कोर पर अपने दो विकेट गवां दिये।

वैभव सूर्यवंशी (चार) और कुणाल सिंह राठौड़ (शून्य) पर आउट हुये। इसके बाद बल्लेबाजी करने आये कप्तान रियान पराग ने यशस्वी जायसवाल के साथ तीसरे विकेट के लिए 58 रनों की साझेदारी की। सातवें ओवर में मोईन अली ने यशस्वी को आउटकर इस साझेदारी को तोड़ा। यशस्वी ने 21 गेंदों में पांच चौके और एक छक्के की मदद से 34 रन बनाये। अगले ही ओवर में वरुण चक्रवर्ती ने ध्रुव जुरेल (शून्य) और वार्निंदु हसरंगा (शून्य) को बोल्ड कर राजस्थान को संकट में डाल दिया। ऐसे समय संकट के समय में शिमरॉन हेटमायर ने रियान पराग के साथ पारी को संभाला। दोनों बल्लेबाजों ने छठे विकेट के लिए 92 रन जोड़ कर राजस्थान की उम्मीदों को जिंदा रखा।

16वें ओवर में हर्षित राणा ने शिमरॉन हेटमायर (29) को और 18वें ओवर में 14 रियान पराग को आउटकर कोलकाता की मैच में वापसी कराई। रियान पराग ने आठ छक्के और छह चौके लगाते हुए (95) रनों की तूफानी पारी खेली। इसके बाद शुभम दुबे और जोफ्रा आर्चर आक्रमक बल्लेबाज का



प्रदर्शन करते हुए अपनी टीम को जीत की दहलीज तक ले गये पर मैच की आखिरी गेंद पर जोफ्रा रनआउट हो गये और पारी को संभाला। दोनों बल्लेबाजों ने छठे विकेट के लिए 92 रन जोड़ कर राजस्थान की उम्मीदों को जिंदा रखा। 16वें ओवर में हर्षित राणा ने शिमरॉन हेटमायर (29) को और 18वें ओवर में 14 रियान पराग को आउटकर कोलकाता की मैच में वापसी कराई। रियान पराग ने आठ छक्के और छह चौके लगाते हुए (95) रनों की तूफानी पारी खेली। इसके बाद शुभम दुबे और जोफ्रा आर्चर आक्रमक बल्लेबाज का

बल्लेबाज को आउट किया। इससे आज यहां कोलकाता नाइटराइडर्स के कप्तान अजिंक्य रहाणे ने टॉस जीतकर पहले बल्लेबाजी करने का फैसला किया। बल्लेबाजी करने उतरी कोलकाता नाइटराइडर्स की शुरुआत खराब रही और उसने सुनील नारायण (11) का विकेट गवां दिया। इसके बाद बल्लेबाजी करने आये कप्तान अजिंक्य रहाणे ने रहमानउल्लाह गुरबाज के साथ पारी को संभालने का प्रयास किया। आठवें ओवर में महेश तीक्ष्णा का अजिंक्य रहाणे को आउटकर कोलकाता को दूसरा झटका दिया। राहणे ने 24 गेंदों में दो छक्के एक चौका लगाते हुए (30) रन बनाये। कोलकाता का तीसरा विकेट रहमानउल्लाह गुरबाज 25 गेंदों में (35) के रूप में गिरा। जोफ्रा आर्चर ने 19वें ओवर की पहली गेंद पर अंगकृष रघुवंशी 31 गेंदों में (44) को आउट किया। रिंकू सिंह ने आखिरी छह गेंदों में (नाबाद 19) रन ठोके। वहीं आंद्रे रसेल ने 35 गेंदों में छह छक्के और चार चौकों की मदद से (नाबाद 57) रनों की पारी खेली। कोलकाता ने निर्धारित 20 ओवरों में चार विकेट पर 206 रनों का विशाल स्कोर खड़ा किया।

केकेआर के खिलाफ रियान पराग का बेहतरीन प्रदर्शन, 6 गेंद पर लगाए छह छक्के

कोलकाता, 4 मई। राजस्थान रॉयल्स के कप्तान रियान पराग ने केकेआर के खिलाफ पंजाब कारनामा कर डाला। उन्होंने 6 गेंदों पर लगातार 6 छक्के लगा डाले। हालांकि, ये सभी छक्के एक ही ओवर में नहीं लगे। रियान पराग का रौद्र रूप देखने को मिला मोइन अली और वरुण चक्रवर्ती के खिलाफ। रियान ने पहले मोइन अली के खिलाफ लगातार पांच छक्के लगाए। उसके बाद उन्होंने अगला ओवर फेंकने आए वरुण चक्रवर्ती पर भी एक छक्का लगाकर 6 गेंदों पर 6 छक्के लगा डाले। केकेआर के खिलाफ रॉयल्स की टीम 207 रन बनाते थे। लेकिन उसने शुरू में ही तीन विकेट गंवा दिए थे। इसके बाद दो और विकेट गिरे। फिर रियान पराग ने अकेले दम पर जिम्मेदारी उठाई। उन्होंने एक-एक करके केकेआर के गेंदबाजों की खबर ली। 12 ओवरों के बाद राजस्थान रॉयल्स का स्कोर पांच विकेट पर 102 रन था। रियान पराग का साथ दे रहे थे शिमरन हेटमायर। उस वक़्त रियान पराग 26 गेंद पर 45 रन बनाकर खेल रहे थे। मोईन अली और वरुण चक्रवर्ती के ऊपर में रियान पराग का तांडव हुआ। रियान ने 12वें ओवर की 2 गेंद से छक्का लगाकर अपना अर्धशतक पूरा किया।



आंद्रे रसेल ने 22 गेंदों में जड़ा अर्द्धशतक, आईपीएल में रचा इतिहास

कोलकाता, 4 मई। आईपीएल 2025 के 53वें मैच में केकेआर के ऑलराउंडर आंद्रे रसेल को ईडन गार्डन में मसल पावर देखने को मिला। रसेल की ये पारी तब टीम के लिए सामने आई जबकि अजिंक्य रहाणे को इसकी सबसे ज्यादा जरूरत थी। रसेल की इस पारी के दम पर कोलकाता ने राजस्थान के सामने 200 रन का स्कोर खड़ा किया।रसेल ने इस मैच में राजस्थान के खिलाफ पहली 9 गेंदों पर 2 रन बनाए थे, लेकिन इसके बाद उन्होंने अगले 13 गेंदों पर 49 रन बनाते हुए अपना अर्धशतक पूरा किया। रसेल का इस सीजन में ये पहला अर्धशतक था। इस शतकीय पारी के दम पर उन्होंने ईडन गार्डन मैदान पर खास रिकॉर्ड बनाया और गंभीर व उथप्पा की खास लिस्ट में शामिल हो गए। रसेल ने राजस्थान के खिलाफ 22 गेंदों पर अर्धशतक पूरा किया और 6 छक्के साथ ही 4 चौकों की मदद से 25 गेंदों पर नाबाद 57 रन की पारी खेली। रसेल ने अपनी इस पारी के दम पर ईडन गार्डन मैदान पर 1000 रन भी पूरे कर लिए। आईपीएल में रसेल से पहले इस मैदान पर 1000 या उससे ज्यादा रन बनाने का कमाल गौतम गंभीर और रॉबिन उथप्पा ने किया था। रसेल अब ऐसा करने वाले इन दोनों के बाद तीसरे बल्लेबाज बन गए। राजस्थान रॉयल्स के खिलाफ इस मैच में रसेल की अर्धशतकीय पारी के अलावा टीम के ओपनर गुरबाज ने 35 रन की अहम पारी खेली जबकि कप्तान अजिंक्य रहाणे ने 30 रन की पारी खेली।

श्रीपर्णा डे ने जिम्नास्टिक राष्ट्रीय चैम्पियनशिप में जीते चार स्वर्ण पदक

अगरतला, 4 मई। त्रिपुरा की जिमनास्ट श्रीपर्णा डे ने कलात्मक जिमनास्टिक राष्ट्रीय चैंपियनशिप में राज्य के लिए चार प्रतिष्ठित स्वर्ण पदक जीते। पुणे में आयोजित चैंपियनशिप में श्रीपर्णा ने 42.40 अंकों के शानदार समग्र स्कोर के साथ स्वर्ण पदक जीता। वॉल्टिंग टेबल (11.55), अनहवन बार्स (8.30), बैलेंसिंग बीम (11.35) और फ्लोर एक्सरसाइज (11.20) में कुशलता और संयम का परिचय दिया। शनिवार को श्रीपर्णा ने तीन श्रेणियों- वॉल्टिंग टेबल, बैलेंसिंग बीम और फ्लोर एक्सरसाइज में शानदार प्रदर्शन करते हुए तीन अतिरिक्त स्वर्ण पदक हासिल किया। लगभग दोषरहित निष्पादन के साथ श्रीपर्णा ने वॉल्टिंग टेबल में 11.800, बैलेंसिंग बीम में 11.033 और फ्लोर एक्सरसाइज में 10.300 स्कोर किया। हालाँकि असमान बार्स में पदक उसके हाथ से निकल गया, लेकिन चैंपियनशिप में उसके कुल स्वर्ण पदकों की संख्या बढ़कर चार हो गई।

रॉयल्स स्पोर्ट्स ग्रुप ने क्रिकेट शिक्षा में क्रांति लाने के लिए रॉयल्स कोचिंग हब लॉन्च किया

जयपुर, 4 मई। रॉयल्स स्पोर्ट्स ग्रुप - इंडियन प्रीमियर लीग में राजस्थान रॉयल्स फ्रैंचाइजी के मालिक ने रॉयल्स कोचिंग हब लॉन्च किया है, जो एक अत्याधुनिक डिजिटल प्लेटफ़ॉर्म है जिसे दुनिया भर में जमीनी स्तर पर कोचों, अभिभावकों और महत्वाकांक्षी खिलाड़ियों को सशक्त बनाने के लिए डिज़ाइन किया गया है। नए सुधार और मॉडर्न टी20 शैली की गतिशीलता की भावना के साथ निर्मित, रॉयल्स कोचिंग हब क्रिकेट के भविष्य को आकार देने वालों के लिए संरचित, व्यावहारिक और उच्च प्रदर्शन-संचालित शिक्षा प्रदान करता है। चाहे वह एक अनुभवी कोच हो, एक भावुक माता-पिता हो, या

अपने कौशल को निखारने के इच्छुक युवा खिलाड़ी हों, यह प्लेटफ़ॉर्म विशिष्ट अनुभव पर आधारित वर्ल्ड क्लास उपकरण प्रदान करता है। रॉयल्स कोचिंग हब के लॉन्च के बारे में बात करते हुए, क्रिकेट निदेशक कुमार संगकारा ने कहा, "हर महान क्रिकेटर का सफ़र जमीनी स्तर से शुरू होती है। रॉयल्स कोचिंग हब के साथ, हम उन मेंटर्स, माता-पिता और कोचों को सशक्त बना रहे हैं जो पहले कदम से ही उन सपनों को पूरा करते हैं। यह सिर्फ एक प्लेटफ़ॉर्म का लॉन्च नहीं है - यह क्रिकेट के भविष्य के सच्चे वास्तुकारों की पहचानने, उनका समर्थन करने और उन्हें आगे बढ़ाने के लिए एक

आंदोलन की शुरुआत है, क्योंकि हम पूरे भारत और उसके बाहर क्रिकेट शिक्षा को लोकतांत्रिक बनाने के लिए काम करते हैं।" पाठ्यक्रम क्रिकेट के कुछ बेहतरीन दिमागों की अंतर्दृष्टि के साथ तैयार किया गया है जिसमें पूर्व राष्ट्रीय कोच, आईपीएल के दिग्गज, अंतरराष्ट्रीय विकास नेता और उच्च प्रदर्शन विशेषज्ञ शामिल हैं। बल्लेबाजी, गेंदबाजी, फील्डिंग और विकेटकीपिंग से लेकर कोचिंग फिलोसोफी, फिटनेस, पोषण और एथलीट प्रबंधन तक की समग्र रेंज को कवर करते हुए, यह पारंपरिक बुनियादी बातों को आधुनिक खेल द्वारा मांगे जाने वाले अत्याधुनिक दृष्टिकोणों के साथ जोड़ता है।

द्वितीया अतिया परवीन स्मृति महिला क्रिकेट प्रतियोगिता आज से शुरू

जयपुर, 4 मई। मैत्री क्रिकेट क्लब द्वारा आयोजित द्वितीय अतिया परवीन स्मृति महिला क्रिकेट प्रतियोगिता 05 मई 2025 से प्रारम्भ की जा रही है जिसमें जयपुरिया क्रिकेट एकेडमी, एम.एन.पी.एस. गर्ल्स क्रिकेट एकेडमी, संस्कार क्रिकेट एकेडमी तथा डायमण्ड क्रिकेट एकेडमी को टीमों बना लेंगी। प्रतियोगिता नॉकआउट आधार पर खेली जायेगी। प्रतियोगिता के पहले मुकाबले में डायमण्ड क्रिकेट एकेडमी व संस्कार क्रिकेट एकेडमी के मध्य खेला जायेगा। प्रतियोगिता का दूसरा मैच एम.एन.पी.एस. गर्ल्स क्रिकेट एकेडमी

व जयपुरिया क्रिकेट एकेडमी के मध्य खेला जायेगा। हारने वाली टीम तीसरे व चौथे स्थान के लिये तथा जीतने वाली टीम पहले व दूसरे स्थान के लिये अगले दिन खेलेगी। प्रतियोगिता के सभी मुकाबले सोनी स्टेडियम में खेले जायेंगे। प्रतियोगिता कलर ड्रेस में व्हाइट गेंद से खेली जायेगी। प्रत्येक मैच में मैन ऑफ दी मैच होगा तथा मैन ऑफ द टूर्नामेंट को 1100/- रुपये, श्रेष्ठ बल्लेबाज को 500/- रुपये, श्रेष्ठ गेंदबाज को 500/- रुपये तथा श्रेष्ठ क्षेत्ररक्षक को 500/- रुपये का का इनाम दिया जायेगा।

19वीं सब जूनियर राज्य स्तरीय (बालक / बालिका) वुशू प्रतियोगिता में तालू वर्ग में जयपुर टीम का दबदबा रहा

जयपुर, 4 मई। राजस्थान वुशू संघ व बीकानेर वुशू संघ के तत्वावधान में दिनांक 02 से 05 मई 2025 तक डॉक्टर करणीसिंह स्टेडियम, बीकानेर में चल रही 19वीं सबजूनियर राज्य स्तरीय (बालक/ बालिका) वुशू प्रतियोगिता के तीसरे दिन के मुकाबलों में तालू वर्ग में जयपुर टीम का दबदबा रहा। हिरामंद कटारिया, अध्यक्ष, राजस्थान वुशू संघ ने बताया कि कल के मुकाबलों में बालक वर्ग के सेमीफाइनल व फाइनल एवं बालिका वर्ग के फ़ाइनल मुकाबले खेले जायेंगे। गणेश कुमार हर्ष, आयोजन सचिव के अनुसार आज का परिणाम इस प्रकार है – तालू वर्ग : चनक्वान बालक वर्ग 1. हर्षवर्धन, जयपुर ने स्वर्ण पदक 2. ह्रिधान बैनाड़ा, जयपुर ने रजत पदक 3. हार्दिक जलोटा, श्री गंगानगर ने कांस्य पदक चंक्वान बालिका वर्ग 1. नुरैन कोसर, जयपुर ने स्वर्ण पदक 2. सादिका वासिम, जयपुर ने रजत पदक 3. दिव्यांशी, जोधपुर ने कांस्य पदक ताईची क्वान बालक वर्ग 1. यशराज सिंह, जयपुर ने स्वर्ण पदक 2. हर्षित, श्री गंगानगर ने रजत पदक 3. अंगद मीना, जयपुर ने कांस्य पदक ताईची क्वान बालिका वर्ग 1. प्राशी माहवार, जयपुर ने स्वर्ण पदक 2. सप्तमी कौर, जयपुर ने रजत पदक 3. रामडुलारी मीना, जयपुर ने कांस्य पदक नक्वान बालक वर्ग- 1. धनराज शर्मा, जयपुर ने स्वर्ण पदक, 2. नितिन सिंह, जयपुर ने रजत पदक, 3. अंश शर्मा, जयपुर ने कांस्य पदक शानशु वर्ग क्वार्टर फाइनल मुकाबले का परिणाम एस प्रकार है:- 28 किलो बालिका वर्ग- मिलल, जालोर ने लक्षिता, जोधपुर को 2-0 से हराया कृतिका, श्री गंगानगर ने तमन्ना, ब्यावर को 2-0 से हराया चंचल, कोटा ने हेमलता, राजसमन्द को 2-0 से हराया 36 किलो बालिका वर्ग- अंशिका चुरु ने प्रख्या, बूंदी को 2-0 से हराया पिहू, दौसा ने आयुषी बीकानेर को 2-0 से हराया भविषा, जयपुर ने याशिका, राजसमन्द को 2-0 से हराया शिवा, हनुमानगढ़ ने वंशिका झुंझनू को 2-0 से हराया 22 किलो बालक वर्ग- मीत, कोटा ने तेजस जयपुर को 2-0 से हराया कतर्थ जलोरे ने बालगोपाल, पाली को 2-0 से हराया वरुण, अलवर ने मांग ओझा, झुंझनू को 2-1 से हराया मेहुल, जैसलमेर ने कपिल, नागौर को 2-0 से हराया 24 किलो बालक वर्ग- प्राचीर, झुंझनू ने अक्षित, बूंदी को 2-0 से हराया राजवंश, जालोर ने गौतम जयपुर को 2-0 से हराया रितेश, श्रीगंगानगर ने दीपेन्द्र सिंह, जोधपुर को 2-0 से हराया। 26 किलो बालक वर्ग- कौशल, हनुमानगढ़ ने विष्णु, सीकर को 2-1 से हराया। पिप्पू, जयपुर ने रणजीत, जोधपुर को 2-0 से हराया सिद्धार्थ, जलोरे ने आदित्य, कोटा को 2-1 से हराया लक्ष्य, दौसा ने युवान, श्री गंगानगर को 2-0 से हराया 30 किलो बालक वर्ग- मानुप्रताप, जालौर ने पुलकित, कोटा को 2-0 से हराया। प्रिंस, झुंझनू ने कुनाल, ब्यावर को 2-0 से हराया हिमांशु, भीलवाड़ा ने राहुल श्री गंगानगर को 2-0 से हराया। दिव्यांशु, जयपुर ने डायमंड, पाली को 2-0 से हराया।

‘जातिगत जनगणना भाजपा का जुमला बनकर नहीं रह जाए’

सचिन पायलट ने मंदिर पर आयोजित सभा में देवासी समाज का कर्ज चुकाने की बात कही

जालोर, 04 मई (कास)। राजस्थान प्रदेश कांग्रेस के वरिष्ठ नेता और संगठन राष्ट्रीय महासचिव सचिन पायलट ने रविवार को जालौर और पाली का दौरा किया।

जालौर जिले के रानीवाड़ा क्षेत्र में विधायक रतन देवासी के परिवार द्वारा आयोजित मंदिर प्राण प्रतिष्ठा महोत्सव में पायलट ने शिरकत की। इस मौके पर अपने संबोधन में सचिन पायलट ने इशारों-इशारों में कई राजनीतिक संदेश

■ **पायलट के स्वागत में जालोर की सड़कों पर युवाओं का जबरदस्त जोश दिखाई दिया।**

दिए। उन्होंने कहा कि रतन देवासी और देवासी समाज ने पिछले 20 वर्षों में जो संघर्ष किया है, उसका कर्ज 2028 तक चुकाने की कोशिश की जाएगी।

कांग्रेस के राष्ट्रीय महासचिव सचिन पायलट ने हाल ही में हुए आतंकी हमले को लेकर कड़ा रुख अपनाया है। उन्होंने इसे भारत की आत्मा पर हमला करार देते हुए इसे घोर निंदनीय बताया। पायलट ने स्पष्ट शब्दों में कहा कि अब समय आ गया है जब पाकिस्तान को मुंहतोड़ जवाब दिया जाना चाहिए।

जातिगत जनगणना पर सचिन पायलट ने कहा कि भाजपा इसे जुमला ना बनाए, समय सीमा तय कर करे और कहा कि जातिगत जनगणना सिर्फ एक चुनावी जुमला बनकर न रह जाए, इसके लिए जरूरी है कि भाजपा सरकार इसकी स्पष्ट समय-सीमा घोषित करे। यह मुद्दा सामाजिक न्याय और संसाधनों के न्यायपूर्ण वितरण से जुड़ा है। कांग्रेस



कांग्रेस के राष्ट्रीय महासचिव सचिन पायलट ने जालौर जिले के रानीवाड़ा क्षेत्र में विधायक रतन देवासी के परिवार द्वारा आयोजित मंदिर प्राण प्रतिष्ठा महोत्सव में भाग लिया। इस अवसर पर उनका जालौर की सड़कों पर युवाओं ने जबरदस्त स्वागत किया।

पहले से ही जातिगत जनगणना के पक्ष में रही है और अब भाजपा को भी इसे सिर्फ घोषणा तक सीमित नहीं रखना चाहिए। देश की जनता को जवाब चाहिए कि सरकार इसे कब और कैसे पूरा करेगी।

जालौर की सड़कों पर सचिन पायलट के स्वागत में युवाओं ने जबरदस्त जोश दिखाया। मीडिया से बातचीत में पायलट ने राहुल गांधी के समर्थन में बयान दिया और कहा कि उन्हें नक्सली तक कहा गया, लेकिन उन्होंने

कभी हार नहीं मानी। जातिगत जनगणना को लेकर राहुल गांधी के उठाए मुद्दे को अब भाजपा भी अपनाने को मजबूर हुई है। राजस्थान में भर्ती परीक्षाओं में घोटाले के मुद्दे पर भी उन्होंने पूजा सरकार की नाकामी को लेकर सवाल उठाए। जब मीडिया ने कांग्रेस की दो फाड़ वाली स्थिति को लेकर सवाल किया, तो सचिन पायलट हल्की मुस्कान के साथ जवाब दिए बिना आगे बढ़ गए।

प्राण प्रतिष्ठा महोत्सव में पूर्व मंत्री

हेमराम चौधरी, भीनमाल विधायक डॉ. समरजीत सिंह, जोधपुर से जोधपुर लोकसभा प्रत्याशी करण सिंह उचियारडा, युवा विधायक मुकेश भाकर और एनएसयूआई के प्रदेश अध्यक्ष, भीनमाल विधायक डॉ समरजीत सिंह, सिरोही पूर्व विधायक संयम लोढ़ा, सांचौर पूर्व विधायक हीरालाल विरनोई, पूर्व सांसद देवजी एम. पटेल, सांसद लुबाराम चौधरी सहित कई भाजपा व कांग्रेस के कार्यकर्ताओं ने भाग लिया।

राजस्थान के कई जिलों में 7 तक आँधी-बारिश का दौर

मौसम विभाग ने कुछ जिलों के लिये ऑरेंज और येलो अलर्ट जारी किया है

जयपुर, 04 मई। राजस्थान में अगले सात दिनों तक मौसम बदलने वाला है। पश्चिमी विक्षोभ के कारण कई जिलों में आंधी, बारिश और ओले गिर सकते हैं। मौसम विभाग के अनुसार, अगले एक हफ्ते तक कई जिलों में तेज हवाएं, गरज और बिजली गिरने के साथ हल्की से मध्यम बारिश होने की संभावना है। विभाग ने कुछ जिलों के लिए ऑरेंज और येलो अलर्ट भी जारी किया है। बारिश और ओलावृष्टि से तापमान में गिरावट आई है।

मौसम विभाग ने बताया है कि राजस्थान में अभी कुछ दिनों तक मौसम

■ **मौसम विभाग के अनुसार, एक हफ्ते तक कई जिलों में तेज हवाएं चलेंगी। हल्की से मध्यम बारिश हो सकती है तथा बिजली भी गिर सकती है।**

खराब रहेगा। 7 मई तक कई जिलों में आंधी और बारिश की संभावना है। मौसम केंद्र के अनुसार, एक हफ्ते तक कई जिलों में तेज हवाएं चलेंगी। बिजली

भी गिर सकती है और हल्की से मध्यम बारिश हो सकती है। ऐसे में लोगों को अलर्ट रहने को कहा गया है।

मौसम विभाग ने आज 10 जिलों में आंधी-बारिश का ऑरेंज अलर्ट जारी किया है। 23 जिलों में येलो अलर्ट जारी किया गया है।

विभाग ने 7 मई तक आंधी का दौर जारी रहने की संभावना जताई है। जैसलमेर, बाड़मेर, जोधपुर, बीकानेर, नागौर, सीकर, झुंझुनूर, चूरू, हनुमानगढ़ और गंगानगर में ऑरेंज अलर्ट जारी किया गया है। बाकी सभी जिलों में येलो अलर्ट जारी हुआ है।

सेना का ट्रक गहरी खाई में गिरा, 3 जवानों की मौत

रामवन/जम्मू, 04 मई। जम्मू कश्मीर के रामबन जिले में रविवार को बड़ा हादसा हो गया। जिले में जम्मू-श्रीनगर नेशनल हाइवे पर सेना की एक गाड़ी सड़क से फिसलकर 700 फीट गहरी खाई में जा गिरी। इस हादसे में भारतीय सेना के तीन जवानों की मौत हो गई। अधिकारियों ने बताया कि सेना का ट्रक नेशनल हाइवे- 44 पर जम्मू से श्रीनगर जा रहे काफिले

■ **यह ट्रक जम्मू से श्रीनगर जा रहे सेना के काफिले का हिस्सा था।**

का हिस्सा था। हादसे के बाद राहट-बचाव अभियान तुरंत शुरू कर दिया गया। पुलिस ने घटना की एकआईआर दर्ज कर ली है। एक अधिकारी ने बताया जम्मू-श्रीनगर नेशनल हाइवे पर रामबन जिले में बैटरी चश्मा के पास चालक ने वाहन का नियंत्रण खो दिया और वाहन खाई में गिर गया।

अमृतसर में जासूसी करते दो गिरफ्तार

अमृतसर, 04 मई। एक महत्वपूर्ण जासूसी विरोधी अभियान में, अमृतसर ग्रामीण पुलिस ने शनिवार को अमृतसर में सेना छावनी क्षेत्रों और वायु सेना ठिकानों की संवेदनशील जानकारी और तस्वीरें लीक करने के आरोप में दो व्यक्तियों को गिरफ्तार किया।

पुलिस महानिदेशक गौरव यादव ने रविवार को बताया कि आरोपियों की पहचान पलक शेर मसीह और सूरज मसीह के तौर पर हुई है। दोनों को, अमृतसर में सेना छावनी क्षेत्रों और वायु सेना ठिकानों की संवेदनशील जानकारी और तस्वीरें लीक करने में उनकी कथित भूमिका के लिए गिरफ्तार किया गया है।

■ **पुलिस महानिदेशक के अनुसार, दो व्यक्ति सेना छावनी क्षेत्र तथा वायु सेना ठिकानों की संवेदनशील जानकारी व तस्वीरें लीक करने का प्रयास कर रहे थे।**

डीजीपी ने बताया कि प्रारंभिक जांच से पता चलता है कि उनके पाकिस्तानी खुफिया एजेंटों से संबंध है, जो हरीप्रीत सिंह उर्फ पिट्टू उर्फ हैप्पी के माध्यम से स्थापित किए गए हैं, जो वर्तमान में अमृतसर सेंट्रल जेल में बंद है। उन्होंने बताया कि आधिकारिक गोपनीयता अधिनियम के तहत मामला दर्ज किया गया है, और जांच जारी है। जैसे-जैसे जांच आगे बढ़ेगी, आगे और भी महत्वपूर्ण खुलासे होने की उम्मीद है।

डीजीपी ने कहा कि पंजाब पुलिस भारतीय सेना के साथ मजबूती से खड़ी है, राष्ट्रीय हितों की रक्षा के अपने कर्तव्य में अडिग है। हमारे सशस्त्र बलों की सुरक्षा को कमजोर करने के किसी भी प्रयास का दृढ़ तात्पर्यक और तत्काल जवाब दिया जाएगा।

कांग्रेस जाति जनगणना की समय सीमा के लिये दबाव बनायेगी

संगठन महासचिव वेणुगोपाल ने पार्टी के प्रदेश तथा जिला अध्यक्षों को परिपत्र के द्वारा निर्देश दिये

■ **परिपत्र में कहा गया है कि राज्यों व जिलों में प्रस्तावित संविधान बचाओ रैलियों में जनगणना की समय सीमा का मुद्दा मुख्य रूप से उठाया जाना चाहिए।**

नयी दिल्ली, 04 मई। कांग्रेस ने अपने प्रदेश अध्यक्षों, विधानदल के नेताओं तथा जिला अध्यक्षों को परिपत्र जारी करके रविवार को कहा कि संविधान बचाओ रैलियों के दौरान जाति जनगणना के मुद्दे को प्रमुखता से उठाकर मोदी सरकार पर इसके क्रियान्वयन में समय सीमा तय करने का दबाव बनाए।

कांग्रेस महासचिव, संगठन, के सी वेणुगोपाल ने आज सभी प्रदेश इकाइयों जिला इकाइयों को जारी संकुलर में कहा कि जाति जनगणना का मुद्दा महत्वपूर्ण है और सभी प्रदेश और जिला इकाइयों को इस काम को निर्धारित समय के भीतर क्रियान्वयन के लिए अभियान चलाना है। पार्टी का मानना ​​है कि दबाव के कारण ही मोदी सरकार ने जाति जनगणना कराने का निर्णय लिया है। यह काम समय पर

15(5) पर खास जोर देना है ताकि निजी शिक्षण संस्थानों में अनुसूचित जाति, जनजाति तथा पिछड़े वर्ग कि उम्मीदवारों के प्रवेश के लिए आरक्षण के प्रावधान को लागू किया जा सके। वेणुगोपाल ने संकुलर में कहा, “कांग्रेस अध्यक्ष मल्लिकार्जुन खड़गे ने इस मुद्दे पर प्रधानमंत्री नरेन्द्र मोदी को पत्र लिखकर कांग्रेस की मांग दोहराई थी और पार्टी नेता राहुल गांधी भी इस मुद्दे पर सबसे मुखर और दृढ़ आवाज उठा रहे हैं। उन्होंने बार-बार कहा है कि सामाजिक न्याय के लिए जातिगत जाणना जरूरी है। उन्होंने विधानसभा-स्तरीय रैलियों आयोजित करने के साथ ही मीडिया के माध्यम से इन मांगों को लोगों तक पहुंचाने का निर्देश दिया।

भारत में ...

(प्रथम पृष्ठ का शेष)
तथा सरकार में अपने शीर्ष सहयोगियों के साथ निरंतर बैठक कर रहे हैं। मोदी ने अंगोला के राष्ट्रपति के साथ मुलाकात के बाद कल एक बार फिर मीडिया के सामने दोहराया कि पहलगाम में आतंकवादी हमले को अंजाम देने वालों और उनका समर्थन करने वालों के खिलाफ कड़ी कार्रवाई की जाएगी। बाइस अप्रैल को हुए इस आतंकवादी हमले में आतंकवादियों ने 26 लोगों की निर्ममता से हत्या कर दी थी।

रवि पुष्प ...

(प्रथम पृष्ठ का शेष)
आखन किया कि वे हरित और स्वच्छ चराघाम यात्रा के लिए राज्य को पूरा सहयोग दें। धामी ने जिलाधिकारी संदीप तिवारी से घाम के मास्टर प्लान के कार्यों की विस्तृत जानकारी लेते हुए मंदिर के समीप हो रहे निर्माण कार्यों का जायजा भी लिया। उन्होंने जिलाधिकारी को मास्टर प्लान के कार्यों को गुणवत्ता के साथ समय से पूर्ण करवाने के निर्देश दिए। उन्होंने बदरीनाथ धाम में यात्रा व्यवस्थाओं पर संतोष व्यक्त करते हुए जिलाधिकारी व पुलिस अधीक्षक को यात्री सुविधा और सुरक्षा को लेकर पुख्ता इंतजाम करने के निर्देश दिए।

प.बंगाल के ...

(प्रथम पृष्ठ का शेष)
सूत्रों ने बताया कि राज्यपाल द्वारा केंद्र को रिपोर्ट देने देरी उनके स्वास्थ्य कारणों की वजह से हुई। वह मुंबईतबाद से लौटने के तुरंत बाद बीमार पड़ गए और उन्हें मिलिट्री कमांड अस्पताल और अपोलो अस्पताल में भर्ती कराया गया। राज्यपाल ने बंगलादेश से घुसपैठ रोकने और अंतरराष्ट्रीय सीमा पर बढ़ा लगाते तथा स्थिति का नियमित आकलन करने की आवश्यकता को भी लिखा। बोस ने कहा, वर्ष 2024 में बंगलादेश में राजनीतिक उथल-पुथल के दौरान वहां से पश्चिम बंगाल में पलायन के प्रयासों में वृद्धि की खबरें थीं।

आईआईटी खड़गपुर में एक और छात्र की रहस्यमय मौत

इस प्रतिष्ठित संस्थान में चार माह में तीसरे छात्र की अप्राकृतिक मौत हुई है

कोलकाता, 04 मई। पश्चिम बंगाल में आईआईटी खड़गपुर में एक छात्र का शव रविवार को रहस्यमय परिस्थितियों में कमरे में लटका मिला। संस्थान में महज चार महीने में किसी छात्र की यह तीसरी अप्राकृतिक मौत है।

मृतक की पहचान सिविल इंजीनियरिंग के तीसरे वर्ष के छात्र मोहम्मद आसिफ कमर के रूप में हुई है। उसका शव मदन मोहन मालवीय हॉल के एसडीएस ब्लॉक के कमरा नंबर

■ **छात्र मोहम्मद आसिफ कमर के साथी छात्र ने बताया कि आसिफ ने अपना सामान पैक कर लिया था तथा अगले दिन सुबह ही अपने गाँव के लिए रवाना होने वाला था।**

■ **आईआईटी खड़गपुर ने इन घटनाओं के पीछे का कारण समझने के लिए एक समिति गठित कर रहा है। दो-तीन दिन में समिति की घोषणा होने की आशा है।**

135 में मिला। पुलिस के अनुसार आसिफ का

बावजूद कोई प्रतिक्रिया नहीं मिली, तो उन्होंने परिसर के अधिकारियों को सूचित किया, जिन्होंने पुलिस को सूचित किया। सुबह करीब साढ़े तीन बजे आईआईटी परिसर के भीतर हिजली चौकी पुलिस ने जब दरवाजा तोड़ा तो उन्हें कमरे के अंदर आसिफ का शव लटका हुआ मिला। शव को खड़गपुर उप-मंडल अस्पताल ले जाया गया, जहां डॉक्टरों ने उसे मृत घोषित कर दिया। शव को पोस्टमार्टम के लिए भेज

कमरा शनिवार शाम से बंद था। जब साथी छात्रों को बार-बार फोन करने के

दिया गया है। रिपोर्ट आने के बाद ही हम मौत के सही कारण का पता लगा पाएंगे। एक साथी छात्र ने कहा आसिफ ने अपना सामान पैक कर लिया था और छुट्टियों में घर जाने की तैयारी कर रहा था। उसे आज सुबह ही अपने गांव के लिए निकलना था। आसिफ की मौत पिछले चार महीनों में आईआईटी खड़गपुर में तीसरी मौत है, जिससे छात्रों और संस्थान के अधिकारियों दोनों में सदमे और चिंता की स्थिति है।

नई दिल्ली, 04 मई। एयर इंडिया ने इजरायल की राजधानी तेल अवीव के लिए 6 मई तक अपनी उड़ानों को स्थगित कर दिया है। तेल अवीव के बेन गुरियन एयरपोर्ट पर आज हूती विद्रोहियों के मिसाइल हमले के बाद यह कदम उठाया गया है। एयर इंडिया ने कहा कि यह निर्णय यात्रियों और कर्मचारियों की सुरक्षा सुनिश्चित करने के लिए लिया गया है। एक बयान में एयरलाइन ने कहा कि घटना के बाद दिल्ली से तेल अवीव जाने वाली एक उड़ान को अबू धाबी

इजरायल के लिए एयर इंडिया की उड़ानें 6 मई तक स्थगित

■ **तेल अवीव एयरपोर्ट पर मिसाइल हमले के बाद यह कदम उठाया गया है।**

की ओर डायवर्ट किया गया। साथ ही यह भी आश्वासन दिया है कि 4 से 6 मई के बीच हमारी फ्लाइट बुक करने वाले कस्टमरों को यात्रा पुनर्निर्धारण पर एक बार की छूट या कैसिलेशन पर फुल रिफंड की पेशकश की जाएगी।

एयरलाइन ने एक बयान में कहा, "4 मई 2025 को दिल्ली से तेल अवीव जाने वाली एयर इंडिया की फ्लाइट 139 को आज सुबह बेन गुरियन एयरपोर्ट पर एक घटना के बाद अबू धाबी की ओर डायवर्ट किया गया। फ्लाइट अबू धाबी में सामान्य रूप से उतर गई है और जल्द ही दिल्ली लौटेगी। इसके कारण हमारे कस्टमर और स्ट्याफ की सुरक्षा सुनिश्चित करने के लिए तेल अवीव से हमारी उड़ानें 6 मई 2025 तक तत्काल प्रभाव से स्थगित रहेंगी।

इमरान खान व बिलावल भुट्टो के एक्स अकाउंट ब्लॉक

नई दिल्ली, 04 मई। पाकिस्तान के पूर्व प्रधानमंत्री इमरान खान और पूर्व विदेश मंत्री बिलावल भुट्टो के एक्स अकाउंट को भारत में ब्लॉक कर दिया गया है। भारत और पाकिस्तान के बीच बढ़ ते तनाव के बीच पाकिस्तान के सूचना और प्रसारण मंत्री अताउल्लाह तारार के एक्स अकाउंट पर भी प्रतिबंध लगा दिया गया है। इससे एक दिन पहले ही उन्होंने दावा किया था कि इस्लामाबाद के पास विश्वसनीय खुफिया जानकारी है, जिससे पता चलता है कि 22 अप्रैल को पहलगाम में हुए आतंकी हमले के बाद नई दिल्ली 24 से 36 घंटे के भीतर पड़ोसी देश पर सैन्य हमला कर सकता है।

■ **पहलगाम आतंकी हमले के बाद भारत और पाकिस्तान के बीच बढ़ते तनाव के बीच यह प्रतिबंध लगाया गया है।**

इमरान खान और बिलावल भुट्टो के एक्स अकाउंट पर एक संदेश लिखा हुआ सामने आ रहा है। इसमें लिखा है कि कानूनी मांग के जवाब में इसे भारत में रोक दिया गया है। पाकिस्तानी राजनेताओं के एक्स अकाउंट की प्रोफाइल पिक्चर और कवर इमेज ब्लैक (खाली) दिख रही है।

श्रीगंगानगर, 04 मई। राजस्थान में श्रीगंगानगर जिले के रायसिंहनगर क्षेत्र में भारतीय सीमा में घुसने के प्रयास में एक पाकिस्तानी रेंजर की को गिरफ्तार किया गया। इस घटना के बाद सीमा सुरक्षा बल (बीएसएफ) के जवानों को सीमा पर गश्त के दौरान सतर्क रहने के निर्देश दिये गये हैं।

सूत्रों ने रविवार को बताया कि बीएसएफ ने पाकिस्तानी रेंजर को तीन मई को भारतीय सीमा में घुसने की कोशिश करते समय गिरफ्तार किया, जिससे पूछताछ की जा रही है। इस घटना के बाद पाकिस्तान की ओर से किसी संभावित उकसावे की कार्रवाई के मद्देनजर भारत ने सीमा पर सुरक्षा को और सख्त कर दिया है। बीएसएफ को

पाकिस्तान रेंजर की गिरफ्तारी के बाद बीएसएफ ने सीमा पर सुरक्षा बढ़ाई

आशंका है कि पाकिस्तान द्वारा उकसाने की कोई कार्यवाही की जा सकती है

अत्यधिक सतर्कता बरतने को कहा गया है।

सूत्रों के अनुसार, यह गिरफ्तारी ऐसे समय पर हुई है, जब भारत और पाकिस्तान के बीच तनाव चरम पर है। इससे पहले, 23 अप्रैल को बीएसएफ का जवान पूर्णम कुमार साहू गलती से जीरो लाइन पर चला गया था जिसे पाकिस्तानी रेंजर्स ने हिरासत में ले लिया था। हालांकि, भारत ने इसके खिलाफ कड़ा विरोध दर्ज कराते हुए उसे तुरंत रिहा करने को कहा, लेकिन पाकिस्तान

ने उसे अब तक रिहा नहीं किया है। उच्चाधिकारी स्तर पर कई बार पाकिस्तानी रेंजर्स से बात हुई, लेकिन वे भारतीय जवान को रिहा करने पर स्पष्ट जवाब नहीं दे रहे हैं।

पहलगाम की घटना के बाद यह आशंका है कि पाकिस्तान द्वारा उकसाने की कोई कार्यवाही की जा सकती है।

■ **गत 23 अप्रैल को बीएसफ का जवान गलती से जीरो लाइन पर चला गया था। पाकिस्तान रेंजर्स ने उसे हिरासत में ले लिया था। उच्चाधिकारी स्तर पर बातचीत के बाद भी अभी तक उसे रिहा नहीं किया गया है।**

घटनाक्रम महत्वपूर्ण हो गया है। दोनों देशों की सेनायें आमने सामने हैं। पाकिस्तानी रेंजर की गिरफ्तारी को बीएसएफ के कठोर रुख के रूप में देखा जा सकता है। इस घटना के बाद पाकिस्तान रेंजर्स पर अतिरिक्त जवान को

रिहा करेंगे, फिलहाल इस पर पाकिस्तान का रुख अस्पष्ट है। जानकारी के अनुसार, पाकिस्तानी मीडिया में पाकिस्तानी रेंजर की गिरफ्तारी को अधिक महत्व नहीं दिया जा रहा है। पाकिस्तानी मीडिया का ध्यान इस घटना से ज्यादा भारत के साथ बढ़ ते तनाव, नियंत्रण रेखा पर संघर्षविराम उल्लंघन और भारत की कूटनीतिक कार्रवाइयों पर केंद्रित है।

उधर पाकिस्तानी रेंजर भी इस घटना को अधिक तूल नहीं देकर इस पर चुपची साधे हुए हैं। फिर भी पाकिस्तानी रेंजर की गिरफ्तारी से पाकिस्तान पर कुछ दबाव बनेगा ही। इससे भारतीय जवान की जल्द रिहाई की उम्मीद की जा सकती है।